

Emanikor Eden Ngolo A Satan

Jeffersonville, Indiana USA

65-0829

1 Ejurwoto. Akuj ngolominat, ikilakara isuwa nenikon akolongit na anguna ka apaki angina ajokon ana, abunore nabo Alokiro ke Ekapolon Yesu akiriamun ka emoit yok, ekonimoit, alokinga anakero ke egiye kan Akirot akiritar inges toyeka alokiding ngikonitunga, ikotere epedorete ikes akingolekin, akolongit na, Ekapolon, Akica ngina ke Eemut. Ekelipi ebe kinyonyoik ngakonyen kosi Kan ekitoe ngolo angakonyen, ikotere epedorete angaar Nakiyookino, ikotere ani ikiesikini isuwa nege, obakas alotai kosi, "pamono apotu ngitae yok torirata alotoma yok ikwapei erworor Inges nenyok alorot a?" Kitangaleu ngikadiakak ka ngulu eridakinitae. kitogogong ngulu ikarunit. kikiue ngakan angulu ebilil. Engoliyasi nabongun ngina ke Ekapolon yok Yesu, ngina ikinupit iwon ebe eapi abongunkeng.ikingisi nu Alokirokeng Yesu. Amen.

Kiboikinos.

2 Alosi ayong akituruwan akolongit na, naarai ayeni ayong atemar ebe ngulu alalak eponito alowaetin angulu egelegelya aponore toma nakimor na, kori kidongo iboyete, ayeni ayong ebe iyes ngulu alalak ebongorete lorotin kec ka eketalakarit iyong Ataparacu naga acamit Ayong akiirar aneni Alokaato Neville, ayong elope. Ka eiraritor ayong Inges ngarwa nguna alalak, nyeiraritor ayong anenikeng ediosa nait nyo etalakaritor ayong Inges. Nait ataparacu Na alotoma Eemut ngolo iricunitae ayeni ayong anarikio angina ke Ekapolon akiirar ataparacu na. Ejok jik! Ka engolik ayong Kan nyo iyes ngitunga lu iminatar iyes aponare akipup inges, nabo.ka ebuni inges etic jwi jwi nguna ajokak nenikus, ayeni ayong atemar apupokini ayong inges.

3 Ka eburiburi ayong akirikakin aka akingitingito tokona, ataparacu Na ka atabong Na ayakaunotor ayong nguna alalak, nguna alalak, alalak alosit. ka ayong ...

Ka, anupit ayong, abu Jethro tolimokinite Musa apeikolongit, ebe elalak nguna nooi anenikon." Angun ikiyatar iwon ngikaitotoi ngulu alalak anege anatiokisio kon.ka anginitunganan daadang eyakatar etic ka eyakasi ngiboro ngulu ajokak ngulu itemokino iwon kidaritetei. Ka acamit ayong etiting eyoko keyokon, kori Lokaato Mann, ka ngiketiyak ngulu ka anupit yok anege. ilosete iyes nenikec. Ikilimokinete ikes iyes nguna itemokino iyes kitiyata; ngicetunga, ngikecedwe, akiitanakin, kori ngakiro nguna eroko. Ka ngikiliokolu ikingarakinete iyes ikwa ca icetungana dang, ka ayeni ayong kire ebe ikinakinete iyes adiokingarakinet ngina itanito iyes. Mam ngapedori ayong ariamun Ike's dadang. Elalak ikes, nenidadang ilosi yong. Erubaki iyatasi ka iyatasi kidiama, kingolek. Ka icamit iyong alosit neni anginitunganan kec, nait nyipedori iyong akitiyakin Inges. Nait elipi ayong jwi jwi ebe Akuj, angacepakio, etiyae ayong inyes iyookino anguna kon.

4 Kona, akolongit na, ikicamit alosit Nakigiret, ka osioma atiaket ngina ka Akigiret alotooma Ageun, ekek 3; ka ikinyakarit iwadio nakiro nguna ikirworo iwon sec, anapaki angina alunyar, ka engolikisi erae kepedori Ekapolon Yesu ainakin iwon iwadio nguna alalak alotoma nguna eyenio iwon ngina ikilomaria iwon kinga. Elipi ebe ikinakini.

Nait arae emun etiang ngolo aos akilo ngitiang daadang ngulu abu Ekapolo Akuj tosub. Ka abu tema neni ka aberu, kire, elimunit Akuj ebe, nyinyam arait ngina ke ekitoe angolo eyei lomanikor?

Ka tema nait aberu neni ke emun, ikinyami isuwa ngaraito nguna angikito angulu ke emanikor:

Nait arait ngina ke ekitoe angolo eyei kiding emanikor, ebala Akuj ebe, nyinyama jik inges, kori nyinyama jik kori ngitap jik inges, kitap itwakete.

Angun eyeni Akuj ebe akolongit ngina inyamiata iyes kire, anen engarosi ngakonyene kus, ka ikwanikinosi iyes ka Akuj, iyanyunete iyes nguna ajokak ka nguna aronok.

Ka ngina anyunia aberu ebe ajok ekitoe anguna ka akimuj, ka abu tojoik ngakonyen keng, ka ekitoe ngolo eitana akitosun itunganan, abu Inges todengu arait ngina, ka abu inaki lokilekeng dang ka Inges; ka abu Inges tonyam.

Apotu ngakonyen kec anguluyarei tongaros, apotu ikes toyenut ebe elerete ikes; ka apotu kitiyaut ngakwii angikito torata ngilowi kec.

5 Kiyataki Ekapolon ngarerengisio Keng nasiomio ngina ka Akirot Keng. Tokona acamit ayong alemun akou ka akirot akuwarina, anakiro angun ka etemario inges: **Emanikor Eden ngolo a Satan**. Erae ibore ngini idikit ngini edit etiono alimun, Eden ngolo asatan. esubit ibore ngini ikwaaniara, alotooma akuwar ya nina ka esabit, anupit ayong, ngina erworo ayong nenikus anege nguna etapito **alijet ngina ka akitam aitunganan**, ka **akikatakino aitunganan angini akwangan**.

Ka ngacepakio ngakiro nguna cicik nguna idikito echorosete ikiyaunete iwon nibore ice; ikinakinete iwon akisiom, ka ikiwuakinete iyong akisiom Akirot. Nguna Ikes acamit ayong atukot kang daadang kitiya.

"Mam ngepedori itunganan akiyar kan atapa bon, mati kan akirot ngina elomuni anakituk ka Akuj." Ainakin aosou kon ngina ka ayenut kon epite ngolo ebeitor iwon oyara anapaki ana angina eyiakae.

6 Nait tokona abunore kwap, akolongit na, abunore ca akisirworikin iyes, atemar, "Ejok apedori akitiya nu kori kwa..."

Amina ayong akirworo ka ngitunga,erae dang kamina alosit lore ka ipei alokiding kus akolongit na. Ayong..Eyen Akuj ebe erae ngun nguna akire. Acamit ayong alosit lore ka angitunganan ipei alokiding kus, ka emuja akimuj ngina ka ataparacu ka yong nataparacu, ka olomasi kinga ewasi/erikaasi ngiceleku/ngikunyuko ka yong taparacu ethongakini akolong, kingolek acamit ayong akitiyakin ngun,nait ayong ngapedori akitiyakin nguna. Ka acamit ayong alosit lore akiboikin ca ka yong erworikisi; eboikinos neni angitiang kelunyar akijanakin, eriorikisi ka yong adiouriyen, eriorikisi ka yong nguna etapito akonikiyar ka nguna ikamunito Akuj. Amina ayong akitiya nguna, ngikiliok ka ngaberu nguna iyakasi toma ne; eyeni Akuj ebe alosi ayong acamit ayong akitiya nguna, nait ngapedori ayong akitiyakin. Taanyu, eyei ca akiriya ka akiketa.

7 Ka ananyamet angina magul ana angina eyarere iwon alotoma...Ka arae ayong itunganan ngini alakara nooi, elope. Akolongit na eyakasi ngatameta kang nibore ice, "aringa ayong ariamuni inges,"ka taparacu erauni alakara ngina epol nooi anenikang; etiyakin idiobore ka atub alotoma etiyaki nugu ka kwaga. Kaiyakar iyong apaki, ikatakinit iyong akidarit ngikinyom kon kaapei.

8 Nait etic kang ngolo apolon erae alimonokin Eemut Alokana,ka etiyae nguna apedori daadang ikotere ayau apolou neni a Yesu Kristo alorwa alu, eroko ayei kwap ne, ka etiya ai apaki ngina idongit ayong anakwap. Abuni ayong ekataki alimokin iyes ibore ngini epedori akingarakin iyes; ibore ngini abu ayong osiom ekaku kalot ayong lore ataparacu. "Atemari mono ai akolongit Na, Ekapolon, ibore ngini epedori akingarakin ngitunga ngul?"

Akipup Eemut ngolo kaumokin ataparacu na aneni Alokato Neville angolo abu yiau nenyok, atami ayong arae ibore ngini aumokina, epite ngolo alimunio kama, "eripuni emuron ationis; nait itunganan ngini ebuni ka asiniya ngina ileleba ngithindanin, epedokini ekitoe." Angun atami ayong erae nguna atubet ngina akire ngina edit isilereunio. Abu ayong otamu nguna, "the serum, ekaku keripun ationis." Angun' erae ibore ngini ajokon.

9 Acamit ayong alimokin iyes idiobore, ayaun idiobore ngini itacauni ngatameta kus anguna etapito akiikinet ngina ka Akuj kan anyamet na. taanyu? Idiobore, mere ibore ngini seki keris itunganan ice kisitiya alorwa angice, nait ibore...ka ngina... iwakiniata ikes ngiboro daadang iyookino; inyakanario lobo ngulu dadang. Nait atami ayong apedori akikatakin ayiaun idiobore natameta kus, alotoma Ngakigiret nu nguna abu ayong oriamu igirir nege, ngini itacauni ngatameta kus, toyenut, ikitaru iyong ekiyait ngolo ajokon anakero angina ke ejie angina tokona ijiyo iyong; kisisau ngakilio nguna ke emoit, ikotere ipedori iyong akiretakin idiobore eroko ngedoluno nenikon, kingolek. Ibore ngini epol inges ngini, erae akisisaun epite ngolo kipaket ngakiro nguna epote nenikon, ka epite edio ngolo ipedoria iyong.

10 Kona, engolikisi kona ngakiro nguna apolok... ngadakikai ngadi, alorwa angulu apoloor akisec alu angulu eyarere iwon alotoma. Nganupit ayong ebe ayei akolongit alotoma ngiyemuto ngina asiomit ayong... ayakasi ngarwa nguna apolok nguna esicanere, nguna arere ngidwe ngulu ka Akuj angolo waye. Nait akingolekin amodiyo ngina ke emoit, ngeyakauna iwon akolongit ngina ikonina ngina eyarere iwon.erae ngina eratana, apaki ngina emodiyana. Ka ngina aanyunia ayong nguna, eyauni nugu ebe ekiristoit itemokino towuoi angimoyokeng apaki naga akilo tar nganyameta ngunace.

11 Kona, abongor lorwa ngulu esicanere ngitunga, ngitunga ka akwap aroma, neni ke Ekanisa, adio diakar ngina itiyauni ekristoit areikinio toma mabus inakinae ngityang kori ibore ngini ikoni ngin, ngina eriamuniata inges erae ekristoit anguna angayenanuto keng. Nait eteyario etaukeng, anerae eyokino inges, mam pa arae ekanupan ngolo enyasuna aneni ka Akuj, ka epucakini ka alakara akiyarakeng kan ngaokot keng.ikwa aponiata ngakepwa keng toyatakinotor, kori ngapanya mino nakuwanakeng, ka apotu ngaokot toyiut, apedori akikaloun kidiana, ka anupit angina erimana tema, "kija etau kang, Ekapolon Yesu!"

12 Nait, tokona amodio ngina asatan tokona, einakinit ngitunga enupito ebe erae ikes Ngikiristo tomam bo nyerae. Eyei nen ipeibore ngini emam. Imamukar iyong akipucet...erae apaki ngina epolo amodiyo akilo nenisec ayakar, ka akilo iyong akipucakin akiyara kon kan ayenanut kon. Elokakinit ekaronon ngaloco nguna ka amodio nguna epedori, anen ... Erae inges ekaliokon. Ka ikilimokinit iwon Yesu alotoma , Matayo engaet 24, epite ngolo eyakaunor apaki naga ngina eyarere iwon alotoma keng, erae apaki ngina ileleba amodio ngina emam icetunganan ngini eyaritor anakwap ikwa naga, "ikwaanikinosi ka idunyakini nooi emodikini tari ngulu eseunit Akuj erae kepedori Inges amodikin."

13 Tokona esikwanikisi ngakigiret ngace, kori ngadwaran nguna irworitae alo Baibul, anguna atokona, ka esikwanikisi ikes ka apaki nginatokona eyarere iwon.

Alotoma Timoteo ngolo angiarei 3, ikianyu iwon nu, ebe abala ekadwaran, ebe, "epote nu atakanun alorwa angulu esidyok, eruworosi ngitunga ngulu eseguwaka, erorokaka alosilinga, ituroko ka ngulu isupaka nooi ka akilo amina Akuj." Esikwanikisi nguna tokona, anerae ikimamukar iwon apaki ngina alalan akitor ngakiro nguna dadang nait etemokino oyasi dadang; nait akitacaun inges, kotere ipedori akingolekin inges anapakikon angina ilosio iyong loore ka tosiom inges. "ngulu egogong ngakies, ituroko ka isupaka akilo amina Akuj; ngulu ebilangiyete akiyookino, ngikesitakinak ngulu ka aoliyor, ngulu ededeng ka eryenyaaka, ka ngulu eremokino ikes ngulu ajokak." Nait irworit Ekuwam ileere ebala etakanunete ngakiro nu alorwa angulu esidyok." Ikes ngirwa lu, ikes ngulu erworo adwarasit ngunakeng.

14 Nait osioma, nabo, alotoma Akisilerekinet... 14, Apukokino 3:14, akilo, Anyamet ngina ke Ekanisa Alo laudekeya, epite ngolo eyakaunor ekanisa alorwa angulu esidyok alu. Ka ikokini nen, ebala ebe, "iboikin ikwa apuserut ka mam ibore ngini itani. Anerae ibala iyong, Abarit, ayakar ibore daadang ka emam ibore eitani. Nait nyiyeni iyong atemar icana, irae ekangipapan, ekulyakit, emudukanot ka ileri. Ka emam nyiyeni."

Nait...tokona, kitunite, irworo Inges neni ke Ekanisa angolo ka anyamet ana, ekulyakit, emudukanot, ileri, ka emam nyiyeni." Neni irikakinia Akivot ngina esidion, inges itogogongit jik. Ebaso kori ileleba Kan Ekuwam, itemokino ikes daadang. Ekanisa ngolo ka Anyamet Alo Laodikeya erae Ekanisa ngolo ka Anyamet a Pentekoste. Anerae erae Ekanisa ngolo esidiyon ananyamet. Luther dang ayakatar eemut keng; Wesley dang ayakatar eemut keng; Ka ngulu a Pentekoste dang ayakatar eemut kec.

15 Kanabo, ebala ebe, "ijalam iyong, nyililim kori nyimwana," eyakae ngolo alokinga, epite ngolo ediyakatar ngatameta kon alotoma Eemut; "anerae, ebala Inges ebe, nait anguna ijalamya, nyililimyo kori nyimwana, akalekuni ayong iyong anakituk Kang." Anakiro angace abu Inge's todiyakakin akingolekin Ekanisa alopite angol.

16 Ka, kitunite, apotu ikes kimwasi Inges kinga; ka abu inges toyakaun kinga Ekanisa, ikatakinit Alomar toma ,alotoma Anyamet ngina arono alo Kanisa angolo aloudikeya.

17 akuj ngina ka akwap ana tokona, ngina ekukonokinosi ngitung, erae Satan. Ka ebangaka ngitunga ilipete Satan, nait erae Satan itarauna elope ekanisa, kingolek, ikwa ekanisa. Ilipete Satan, totamete ebaso kori ilipete Akuj alokanisa, nait erae epite ngolo inges etiya Satan.

"Okoe," ibayong ebe nait kidareu adakika ape; elimonokinio isuwa Akivot."

Kingoliyasi kau nege nakou ka Akivot, akolongit na. arae Satan inges abu tolot alimonokin Akivot neni ke Epu, ekingaren, "ebala Akuj," kingolek.

Erae epite ngolo elemunitere atiaket ngina ka akigiret angina inges isitiyao akolongit na. Ikilimokini inges iyong ikitaanyu dadang nguna abu Musa kitiya ebe arae nguna eyokino. Nait ani kiya iyong akiikinet ngina apotu ikes inakis anguna ka apaki ana, anen erauni ngina itiyae ananyamet ka ace. Nguna dadang ikes epedori inges akitiyakin, kingolek, erae ariamun ngitunga tonupa inges alopite angol, ka dadang ikes nguna. Anerae, "emam nyipedori iyong alemar Akivot apei nawae anenikeng, kori akiyatakin Akivot apei nenikeng." Nait Inges nguna.

18 Ngitunga, ilipete Satan anerae ebangaka, totamete atemar kori ilipio neni ka Akuj; ikwapei ikilimokinitor iwon adwarasit, alotoma ekitab ngolo angisalonikae 2 oriamutu inges iwadio, acamit ayong asiomun ngakiro nguna. Nait, anupit Ayong, ngisalonika ngolo angiyarei. Ariamu ayong Akigiret anege.

Tokona ikimaemae isuwa iyes, ngikaitotoe, anguna ka abongun ke Ekapolon Yesu ...ka alotoma acunakin nenikeng,

Nait, kingolek, "abunore ngina ke Ekapolon, ka acunakin neni Keng," ikwapei ecunakinia Akuj ngitunga Keng neni Keng alorwa angulu esidyok. Mere ekanisa, "neni ke Ekapolon; acunakin daadang neni Keng."

Nait nyirata ngulu imaranikinite anatameta kus, kori kiyalolongo, alotaikus, koriangakiro angace, kori anganyukutae anguna epote anenikosi, ikwapei iyeniat iyes ebe apu aparan ngina ke Ekapolon.

Nyikimodik iyes idiotungan angakiro car: anerae mam nyebuni akolongit ngina, mati kedolu akibusokin mono ekingaren, ka lokoku ngolo ka aoliyor (ekile ngolo ka akisec, "kite neni ikoni tokona), mati kisilereun Etungan ngolo ka akisec, lokoku ngolo ka aoliyor, (arae ngolo Yuda, kingolek);

Ngolo abu kitepeg ka kitopoloor bon akilo ibore dadang ngini enyaritae Akuj kori ngini ekukonokinoi; ikotere nait kitaraun inges Akuj ka kiboikin kai ngina ka Akuj, kitodiun ebe erae inges Akuj.

19 Amodiyo ngina apolon na ke Ekanisa angolo atokona! Kingolek, "lokoku ngolo ka aoliyor," ekaronon. "Lokoku ngolo ka aoliyor," ekaronon. Nait, ilipete ngitunga Satan alorwa alu, tobasi kori ilipete Ikes Akuj. Nait ilipete inges alotoma ngitalio kori ngaputosiya, ngidinio ngulu itiyaunito ngitunga ka ngitalio ngulu ayaut ngitunga iyookino kwap jik namodiyo ngina apolon ngina eyeni akwapana sek. Ngimitaki tar ketya ai Akivot ngina ka Akuj ngina ikinitae kotere akolongit na, elimonokinitae ka etakani, mam jik nyenupete

inges. Mam nyenupete inges.

Nait kotere nyo? Eumokinitae isuwa ebe kotere nyo. Kotere nyo nyenupia inges... kotere nyo nyenupiata ikes Inges? Ngina etemaria Akuj itiyakini Inges ngacekiro, ka kitiyak, ka kire kibelekis ngakausinei kec aneni ka tobongosi anenikeng. Ikwa ca epua ngina ayeni Akirot ngina alimunit Akuj, itiyakini Akuj; nait abu Epua kibeledi akaukeng nakiro nguna, nyenup nguna alimokinitae Inges.

Nait kitunite ebe, ananyameta angunace, arae ngakiro ngunapei etiyasi. Anginanyamet, arae Satan ngolopei ekatakinit akibatar Akirot ngina anenikec, inaki Ikes akitere nganyameta ngace.

20 Taany, ngina abunio Yesu, kingolek, ayei Satan natukot ngina angiketatomak angiyudayan, ka ngiketatomak tar ngipadera, ikatakinit alimokin ikes akidarit ngikisila a Musa, tobala Akirot nginapei ebe akolongit ngin isilereunio Lokoku ngolo aitungana, kingolek, kire etakanuni Inges Elope. Nait ekatakinito, nabo kidongito ikes erae ngulu ke edin, ka lokisila a Musa... kingolek nguna abu inges kitiya? Ekatakinit inges alimokin ikes , "ebe atiyaket ngina ka Akirot kire iyookino, Nait mere ekilelo itungana ngini." Kingolek epite ngolo emodiyania inges ? Erae ngin akolongit ngina akire nakaamodiyo.

21 Ayei', ka tokona erae, Satan ewuak apukan keng nakwap. Inges kire jik itiya inges, anerae ecamit inges akiwuakin apukan keng.

Ikwa emucurus, ngolo nyerae Ekiristoit, itiyakini ke ediopite angolo epedori ikitaany iyong alorot angolo erono. Erae keriyamu alosikinet ka ariamunet keng anguna ikisitiya inges iyong nguna, akisingolikin iyong alopote angolo, ikitanyuni inges iyong ibore dadang ngini epedori inges, ka ikilema iyong anakiyookino, anerae eyakatar inges akipup angunakeng bon. Ngemisit inges etiyae ngolo enyamanakinia inges ka eliokononia, ka nguna alalak, eriyamunit epoida keng.

22 Ka inges etiya Satan nugu. Ka etiya Inges nugu alotoma akijanakin ikotere itiyakini nu, ikwapei ikinitor Akuj ebe ebuni Inges akitiyakin. Kona, abu Inges togeu Kan amodiyo ngina ke edin alomanikor ke Eden, ka erubakinit itiyae ageun nginapei.

Mere kan akiwuakin atukot angitunga angulu aronok. Mam nyepedori aronis kec akitiya ngakiro nugu. Nait erae ekanisa, neni inges itemokino iyong kite, kingolek. Mam nyerae ngitunga ngulu eroko emodikinete ngitunga ngulu Eseunitae, erae ekanisa emodikini ngitunga ngulu Eseunitae, kingolek. Mam nyerae ngitunga ngulu aronok, eyienio iwon ebe engerito ikes Akuj, ka erae ngiketepegak Kristo, kire erae ikes, alotoma ngikisila, nait mam nyerae ikes ngiketepegak Kristo. Eketepengan Kristo inges edin, itunganan ngini ke edin etakuni ngakigiret, ka kitarau ikes ngakonginae.

Ikwapei abunio Satan kitiya nguna anakisiakinet, abu topukonori nginibore iyookino alokwap, ebalu Akuj ebe, nginyam ngolokitoe ngolo eyei lomanikor." Kingolek, abu kire jik tolimu kinga iyookino.

23 Abu inges tema, "Ee, ikipedori isuwa akinyam ngaraito nguna angikito angulu ke emanikor daadang, nait eyei ekitoi ngolo eyei kiding emanikor ngolo ebalu Akuj ebe nginyam, mam, tar akitap inges; anerae, akolongit ngina ikinyamiya isuwa etwakio."

Tema inges ebe, "Okoe, kire mam nyitwakete iyes jik. Nait kimiyek okolimoki iyong apolou ngina alimunio Akuj, erae anguna... Abu tema ebe "engarosi ngakonyen kus, ka iyanyunete iyes nguna ajuak ka nguna aronok. Ikwuanikinosi iyes ka Akuj, erae kipedosi iyes akitiyakin nguna."

24 Nguna ecamit inges akitiya ikes nguna, ka ibore nginipei inges ikatakinit inges akiya tokona. ayei amodiyo ngina ke Edin ameun anapaki angina ke Eden, ka ayakasi ameun anageun. Anapaki angina ka Adam arae amodiyo. Alorwa a NOAH, alorwa a Yesu arae amodiyo, ekote nenipei. Ka tokona dang ikote nenipei, erae erot ngolopei, aliokonu ka amodiyo ngina ke Edin!

25 Kona, ikingolekini iwon akwap, ngina arakar Akuj epukata akwap. Nait ngina arakar Akuj epukat...erae Inges epukat. Anen, ngina ekamaria Satan akwap, anguna angerio Akirot ka Akuj. Abu kitiya ibore daadang. Apei paki arae Akuj epukat akwap anapedor Keng, abu kiwuaki inges napukan keng. Abu kiwuak inges, torau ngina itiyae. Abu kitiya nginibore daadang anapedor Keng, Kona ejok' esikwuanikisi ngakiro nguna ka ekaku kedau Satan amunaar ka akikamar akwap.

40. Nait , abu yaa Akuj ngikaru ngalipio ngakanikapei. Mam pa abu ya Inges aoyiau, nai abu inges yaa aoyiau.

Nait abu ya aoyiau. Ngikaru ngalipio ngakanikapei, anerae ikitatamitae iwon ebe " akolongit apei Anakiuj erae ngikaru aliput alokwap," arae ngikaru ngalipio ngakanikapei. Ka arae ngikaru ngalipio ngakanikapei, kori ngirwa ngikanikapei abu Akuj yaa esubi Akwap, nait abu yaa ngikaru ngalipio ngakanikapei akiwuakin inges, adupakin inges ka ngikinyom ngulu ajokak ka ngolokabila daadang. Anginibore kitolomu ekecabila. Ngikinyom Keng daadang ajokak angun itemokino kitolomut ekececabila. Abu Akuj yaa ngikaru ngalipio ngakanikapei.

26 Nguna esidiyok, ngina ariamunia Inges kirikakin akisub dadang, ka ngina esidiyon aponi iwon...ngina

esidiyon toriamunae nani ageunia akwap, neni ebusan eyei kide Eden, enyaritae Inges emanikor ngolo ke Eden. Abu Akuj tosub neni esiyakinia akwap alomanikor ke Eden, nakwap ngina ke Egito, alokide adaunet ngina ke emanikor Inges ayai neni ageunia akwap.

27 Ka aloyakae adadang, abu Inges kiwuak lokokeng ka aberu alokokeng, apolokin neni dadang. Erae kire. Nguna abu Akuj kitiya Ikes nguna. Abu Inges kiwuak Ikes apolokin ngiboro. Apedorete akirworikin neni ke ekuwam angolo ekusi, ka tojongo akikut. Apedorete ikes akirworo neni ke ekitoe, ka apedori anyoun anege tolot amaa.

Engatuny ka epeot adakasi kaapei, ka touriakete imesek ka ikes kaapei. Amam aronis. Arae ekisil bon ayei, ekiboye ngolo ajokon, anginibore torae ngini eyokino, ka ngina arakar Akuj apolokinit Inges. Ka... taany, ayakatar Inges akwap a keng, etiyae ngiboro Keng dadang ejok, etee Inges nginibore ebuni. Nginibore anyami ngakwii angikito; amam ibore atwani, amam nabo ibore ngini epukae nginice, amame ibore ngini apedori amunaar. Mam jik...eyokino ngiboro daadang.

44.akilo nguna daadang, abu inges kiwuak ngidwe keng ngulu minan, lokoku Keng ka nako Keng, abreu ka ekile, apolokin akwap.

28 Alakara Akuj nooi! "Ka abu Inges kiyengu aloticisio keng a daadang, akolongit ngina angakanikare," ka kitarau akolongit ngina angakanikare naga ngina asabaato kotere Inges.

Anerae, abu Akuj kingolek ngakiro ngun dadang kirikakin, ekaku kelunyar ngikaru ngalipio ngakanikapei ngina ayeunia inges ka kiwuak kinga, ka akitaraun ibore ngini ebuni ayiekaun; ka kiwuak ngimoru kidiama, ka kitiyau akim ngina elomuni kinga kijuka ngimoru kidiama ka ngiboro ngulu itiyakinan ngina eduwokinia emoru; toono emoru, ka kiwuak inges lopite ngolopei sek keyakar Inges. Ka arae akibois ngina ebus nooi.

29 Amam ibore ngini ekoni Inges, paradise ngina apolon ngina ka Akuj! Ka ngityang ngulu apolok ka ngacedang, toliato alotomakeng, ka ngityang ngulu apolok; amam ibore awani Ikes. Apataka ikwa ngikalei ngulu eroko euriyo. Amam ibore ayakatar jik; amam ariebo, amam akiyalolong; amam tar ekurut epei ngolo eyauni edeke anakwap.okoe, akibois na!

Ngikenyi ngulu apolok ayeosi ameun alokitoe paka lokitoe, ka Adam apedori anyarare ikes angirorwa kec, kaapororete ikes todoto loseketa keng ka kitoboliakis inges. Ka, okoe, akibois ngina kaaumokin ngina ayakar Akuj!

30 Ka anen abu kitiyau akikwuanet keng Anakuwana Keng ke elope. Eyakar Akuj akikwuanet Nakuwana Keng.

Ikwa, iyong irae akikwuanet ngina apakon. Ka, iyanyu iyong, iyei sek iyong neni apapa ka apapa apapakon'. Nait, anen tema yong, eyayio isuwa inges kwap ama ikwa iyong ka apakon. Nait amam ibore iyeni iyong ngina iyakar neni apapakon akepu ngina ka akiyar ebuni aneni ke ekile. Eyakar ekile akepu ngina angaokot; eyakar aberu abeye; nai, angunaangun, eyakar akepu ngina angaokot akiyar tomakeng. Ka, anen, ngina iyakar iyong neni apapakon, amam ibore ngini iyeni yong nguna atapito Inges. Nait, torae, aosu ka kwap ka Akivot ka Akuj elimorito ebe iyei iyong neni apapakon, nait amam ibore ngini iyeni yong anenikeng.

Nait anen eitanit apakon aanyun iyong. Ka alotoma akimorikin Inges ka toto, anen aponi ikitanyun iyong apakon. Tokona, irae yong akikwuanet ngina apapakon. Ikwuan iyong ka Inges, iyakar yong nginerin ngulu ka akuwan kon ngulu ikuan ka ngulu ka apakon.

Nait, epitengolo inges ayakar Akuj anageunet. Lokoku ka Akuj ka nginapese ka Akuj ayiei neni ka Akuj anageunet. Mam nyipedori iyong tokona akitun, nait iyei yong. Ayeni Inges. Ka acamit Inges yong kikoki neni. Apedori Inges adolokin yong, erwor ka yong ka ikiminaki iyong, ka kimalakinos ka yong.

31 Ngicamit yong lokokukon a...nyerae mono akolongit ngina apolon angina ebunio lokokon lore kiboikinos ka yong lomesa a? ngina ebongunio anakero angina ke ejie, kori anibore aice, angini erae akimunono, epite ngolo iburuburakinia iyong akimuj ngina ke ebong, iyari yong itaok ngini atuman, kori ibore ice, ka kitemonoki angunakeng! Erae Inges akuwan kon ka ngaokot kon, ka ayei Inges nenikon. Mam pa iyeni iyong Inges apaki ngina, nait iyeni yong ebe eyei Inges nen.

32 Ka anen ayeni Akuj ebe eyakaunoi iwon nege ,nait anen abu ikiwuak iwon nakuwan angun ikisirwori inges iwon. Arae inges akiriamakin, Abu Inges tarau ipei alokiding yok ngina araunia Yesu Kristo, lokoku ka Akuj Elope, akileleba ngina ka atakanunet ka Akuj. Anguna angun arae apeleikinet ngina ka Akuj, akitodiyar epite Keng anakimor.

Ngina aringa ayong ayiei neni apapakang, amam ibore ayeni. Nait ngina araunia Ayong lokokeng ka akauru Inges ayong, abu orau akikwuanet keng, atiyaket apapakang. Ka irae yong dang atiyaket ngina ka apakon.

Ikwa ngidwe ka Akuj, ikirae iwon akikwuanet ngina ka Akuj ngina ayei toma Keng, tanap akuwan Ikwa

ngina abunio Inges toraunia akuwan, angun ikiyakunor akimor nginice ka nginice, ikwa ekaal ngolo ka Akuj anakwap. Arae ngolo alosikinet ngina ka Akuj anageunet. Ee, eketataman. Arae ikes acamit Akuj anageunet.

Epukat Inges ngiboro daadang. Ka abu Inges kiwuak itunganan lomanikor ngolo ke Eden. Tolacakina inges anen; tema, "Lokoku, erae'ngolokon."

33 Taany akibois ngina ebus nooi! Emwonikina akuj, akitodol ngina alsio Inges akiyengun alotic Keng adaadang angolo abu inges kitiya. Angolokitoe mam pa abu kitolomu ngikukwa ka ngisugur mam ngaraito nguna araete alokitoe angolo angikukwa. Anginibore ayiei lopite ngolo ajok.

Anen ngina alosio inges akiyengun iwadio, tolomuni emoit Keng toma yiau amodiyo, ka kikama inges, anguna abunio kibata ngakinapeta ka Akuj alodwe keng. Ngina abunio inges kiwuak akikinyomit nikoku Keng; ikwa ngina iwuakinia iyong akikinyomit neni anakokukon anginapese ngina elosio to kinga nakwuare ka ekile; ngina ikinyomitor iyong lokokon ngina elomariata kinga ka edyia ece ngolo erae ekameran kori ekamatan esigara. Kingolek, abu inges kiwuak akikinyoma neni alokoku Keng kotere ngelot akitiya ibore ngini aronon, ka topedo akidarit nginakirot dadang ngina elimunit Inges. Nait abu emoit toloomu toma; ikwa itunganan ngini iwasakina agiris yaa ikoku kon ka tomunar bon elope; kori epedori aberu ace akiya inges, toloto kinga ka lokokon, ka ngakiro ngunapei. Kingolek, abu kirepun toma. Abu emoit ka Akuj tonunu toma kirepun ka abu kilocu Akiroto neni ka aberu alopote ke ece (Epuu).

34 Nait, inges, anguna ka akibusokin anaga, abu yaa ka kikama emanikor ngolo ke Eden, inges, elope. Abu inges kikama. Ka tokona ayaa inges ngikaru ngalipio ngakanikapei ipukat akwap kan amodiyo; emodiyankini ngitunga, ngidwe ka Akuj, ikwapei abunio kitiya sek. Anerae, agwangakina Ikes nalacakina angariongeta, a kitiya alopote angolo ecamito Ikes. Ka tonupito ebe itiyaete ikes iyookino, kori ikinyomito ebe epedorete akitiya ejok, anen apotu ka ngiticisio ngulu aronok, ka agiyelasi apolou ngina ka auruno kec, ikwa ngina abunio Esau kitiya, anguna ka akwap. Ka abu Satan kikama Inges, ka abu yaa jik Inges. Ka ayakar inges ngikaru ngalipio ngakanikapei adukun Eden emanikor keng, ikwapei abunio Akuj yarite ngikaru ngalipio ngakanikapei akitolomun Eden Keng akitapuun. Nait anguna ka amodiyo, amodiyo ngina ka Akiroto, kori ewuakis tokona ngitunga Eden keng akakwap ana, nakisec.

35 Eden ngolo ka Akuj aponi kiwuakinae nakiyookino. Eden ngolo a Satan iwuakinitae nasecit, anerae erae Satan ekasecan. Erae Akuj akiyookino, ka ekisil, ka Akiyar. Ka akisiyakinet ngina aSatan eyiei nasecit ka nakisec ngina ke edin.

Taany epite ngolo amodikinia, akemodiyo, ikwa abakar ebe, eikinit Inges akitiyakin nugu. Eyeni idiotunganan nguna a? apena lokitabo ngolo a Isaya, kicamit iyong ngakigiret nugu ngace. Anica kicamit yong ...acamit ayong atakun nguna alalak Kec, alimunit ayong ebe oloto lokitabo ngolo a Isaya 14th:12th ka kidareu kingolek nguna abu Satan tolimu anege, esiomunio iwon ngakiro nguna, ka aanyutu ngakiro nguna kebu itunganan yen kitiya

Icakun iyong alokidiana ikwae Okoe Lucifer lokoku ngolo ka ataparacu! Alipite ikicakunere iyong kwap nege nalup, iyong ngolo ibu kilou ngakwapin!

Ibala iyong alotau kon ebe, etopoloor ayong bon, ewuak neni epukator kidiama ngikacer (erae ngisapa) ngikacer ka Akuj ka eboikin ayong naitae nguna asapon. adokari ayong kidiama ngidowuon, ikikwanikin ayong ka Akuj ngolo eyei kidiama nooi. Eboikin ayong moru ngolo ecunanakinosi ngitunga... ngolo eyei lowae ngolo alokuju:

36 tokona esikwuanikisi nguna ka nguna eyakasi nege nakigiret ngunace alokitabo angolo angitesalonikae, paran sec ngikaru ngulu alunyar, epite ngolo abakor ebe iboikin inges kaika Akuj, kitopoloor nooi akilo ibore ngini enyaritae Akuj, kotrer torau inges Akuj ngina ilipio ikwa Akuj anakwap."

Eyiei akuj ngina ka akwap an angina abu ayong okolimonoki iyes esabit ngolo biyen alunyar. Anege eyiei emodianakini ngitunga, losaa ngolo ka abaru, apaki ngina etiono ngina eyiaro iwon alotoma. Erae apaki ngina ajokon alotoma nganyameta daadang, anerae elosio iwon Alomar nakiriamun ngina apolon nabo ngina angikaru, iriamunoe iwon ka Eden nabo. Nait iyookino ananyamet ana, amodiyo daadang ka ngakilio nguna isitiyae inges anguna ka amodianakinia, inges tokona acunaki inges dadang kaapei ka eyataki elope agogongu keng; abu kwap ikwa Akuj, ka elunyokin nakibois ka Akuj; ikilimokini yong edin ngakigiret ka ikitakakini ikwapei abunio Satan kitiya neni ke Epuu alomanikor ke Eden. Nait toesik apeikigiret, nguna daadang abu inges kitiya ikes nguna, kiwuak angecele nen, neni ebukokinio akitatam ngina aronon ngina eyari, ikwa erworor ekaoson akolongit nginace.

37 Nait, ebalae inges ebe apoolor ayong akilo Akuj ngolo alokidiana, alosi ayong kidiama ngidowuon ka ngikacer, eboikin ikwa Akuj, ikikwanikin ayong Akuj ngolo eyai kidiama nooi, Ka apedo akitiya nguna acamit inges itukuryani. Ka erubakinit itiyae nguna apolok isitiyae ngitunga akirworu, nguna aronok akibatar ngitunga ka Akuj angina nyamet, ajokis ngina ka akiikinet ka Akiroto ka Akuj. Nanyamet ngina, Epite ngolo inges itiya inges. Angina nyamet, ibatanari ngitunga nawae.

38 Alorwua angulu aNoa, abu kitepeg ebala ebe emam nyepedori akiru akilim alokidiana, anerae emam akiru alokidiana kaama."Eemut keng ngolo apolon ngolo ka aosou ngolo abu tolimonoki alomanikor ke Eden! Epedori inges agumar ngikeboro kidiana lolap ka kitodiu ebe emam ekuwam alokidiana kaama. Nait tema Akuj ebe ebuni akiru. Nait abu Satan topedo, amunar ngatameta angitunga alotoma aanyun ebe emam nyitiyakin." Nait apotu kitiyakin. Ebala Akuj ebe itiyakinosi, ka apotu kitiyakin. Abu inges kitiyaki.

39 Nait, alorwa aYesu, abu kitiya ngakiro ngunapei. Abu nabo tomuna ngatameta kec Kan amodiyo, kingolek, kilocu akirot alopote angolo erono. "Anikirae iyong Lokoku ka Akuj, tokona acamit ayong iyong kitiyaki idiobore kotere nugu."

Mam pa abu Yesu tourik inges tolimu. Mam pa abu Inges kitiya. Mam nyerae Akuj ekaurianakinan. Mam pa abu inges tobongoki idiobore ngini engita Satan. Abu kira...tema Yesu, "igiritae, 'Mam nyiyari iyong...Mam nyeyari itungana anguna ka akimuj bon, nait kan Akirot ngina elomuni anakituk ka Akuj." Kingolek, Mam pa abu Inges tobongoki, anenikeng. Mam pa abu Inge's kitiyau amugati. Kitiyakinit Inges. Nait ke pupokinit Inges ekaronon, Angun mam pa abu Inges topupoki ekaronon.

40 Ka nabo erae asekit ngina ke edin, ikwapei ayakar anakisiakinet, emodiyana nooi. Kitee inges tokona.emam nyerae ebe emojongit erae asekit ngina anginakolongit, akitiya elomi ka amerakin, ka alimit ekiro ngolo ka Akuj ikongin. Mam ngikote nen. Mam jik.

Itunito iyes ngikaru ngulu alunyar paaran, iyes ngulu alalak anege, ngikanupak ngulu esiaunak, itunito iyes akirot ngina alimonokinit ayong a, anen, Akadakinakinet apaki ngina ke etube. Amalat, emam ngelosi akadakin inges kaama. Eyeneni neni elosi. Ekameran mam ngelosi akadakin kaama. Ekamatan ebiya, ekaboliyan ngaboliyasio, ekaliokon, ekokolan, emam ngelosi akadakin inges. Nait, itunganan ngini etami ebe iyookino inges, eyakaun akadakinakinet.

41 Itungana ngini inges ngini, abala, bua tema, "Ekapolon, 'mam mono pa abu ayong olimonoki Eemut a, mam mono pa abu ayong erita ngikuwamin, Alokiro kon a?"

Tema Yesu ebe, "Tonyou ane iyong...aneni Kang, iyong ngini itiyae aronis. Mam tar nyakayeni ayong iyong." Eyakaun akadakinakinet, kingolek, amodiyo ngina apolon.

Nguna alosikinit ayong ikes nguna... neni inges ngakapupunitere Ayong. Mere ebe acamit Ayong araun itungana ngini egiyelana. Mam ngacamit ayong araun itunganan ngini egiyelana, nait acamit ayong etic ngakiro nguna akire. Ayakar ayong Eemut, ka itemokino tolot lotunga. Ka kire mam ngirarito ngitunga Eemut ejok. Ebasi kori etidingit Ayong ngitunga daadang. Eyenete bo atemar erae ngitunga dadang ngulu kang, ka ekatakinit ayong nguna dadang apedori ayaun nguna Akire nenikec, ikwapei iwuakinitere lotau kang ka lopite ngolo iwuakinitere Lobaibul anege. Ka itodiunit Akuj ebe erae nguna Akire, emam nabo ngakiro ngace nguna kitiyakina koere nugu. Angun, acepaki epedorete ikes akingolekin, kori mam nyingolikinete'.

42 Kingolek, nyecamito aanyun ibore ngin, anerae adaut kinga , apedor ngina ka akidouno kec neni angariongeta angace, lodinio ngice ikatakinito kan apedor ngina ka akece kidoun,alosiso Nakuj alotoma ngatukon angidinio, neni erae Satan inges epolokinit etici ngolo dadang emamukatar Akuj atukot adio ngina ke edin, ngina abu kitiya. Ka egelarete ikes kinga nenikec, neni eyiakasi ikes, natukot angitunga, kilocut Akirot ka temasi ebe ebala nege ka nugu.

Mam ngitanit Akuj ekelocunon. Inges bon Elope ilocuni Akirot Keng bon. Ngecamit Inges idiotunganan tolimoki Inges epite ngolo kitiyaet.erae Inges Ekapolon ka Ekabaka. Elimunit Inges epite ngolo itiyakinia, ka epite ngolo inges idaritor inges Akirot Keng. Ngina atemaria inges, "nganyuneta nu iwuapakinete ikes ngulu enupete,"alosisikinit inges ngunapei ngun.nguna daadang alimunit Inges itiyakinosi, Abu inges tema itiyakinosi alorwua angulu esidiok alu, ebe ebuni inges akitiyakin ngakiro ngace, ka abu inges kitiyaki. Mam pa abu inges kingit idiotunganan tar kedolit apaki kori mam. Eyeneni Inges apaki, ka nyobo erae alosikinet.

43 Tokona, Satan, ekaliokon logo, ikwa irworitor inges alotoma Matayo 24:24 ka amodiyo ngina apolon. Kona ikiyaany iwon ebe anguna angakinapeta keng anguna ka aosou, akisiom ngina ajokon,ngipitesio ngulu ikiyara,akipukakina bon, ka ngace dang, akukura ngitunga ngulu acamito akijanakin Akuj, paka akinup aliokonu keng.

Mam pa acamit epua akitiyakin nguna, nait abu kitodiki inges epite ngolo eyakar aosou ngina elaal nenikeng. Mam pa ayeni aberu, nait acamit aanyun. Mam pa amithiyarit inges, nait acamit inges amithikin. Nait abu Akuj tolimoki aberu ebe nyikataki amithikin.

Alipite ayenunia ayong idio nakiro anu? Mam nyapedori ayong ayenun ikes. Anupit ayong ikes. Mam ngacamit ayong ayienut ikes. Erae Akuj anupit mere ngolo eyienunio. Enupio iwon nguna elimuni Inges.

44 Tokona, kisikwanik Eden ngolo ka Akuj ka Satan tokona, ekaku kelunyar ngikaru ngalipio ngakanikapei ngulu ebatarere akilocunet ngina akire ngina eikinit Akirot ngina ka Akuj anguna ka

anyamet. Esikwuanikisi inges tokona, ka engolikisi neni eriyamunere. Ikwa ngina abunio inges kitiya Lokanisa alorwa aKristo, aneni a Yesu, ikatakinit akinyakar kaku Lokoku ka Akuj ngolo Erimana alotoma ayienun nguna Akire. Erae nugu nguna ka Akuj. Abu Akuj kiwuaki ngidwe Keng nege, aputo Keng akimor ka Inges alotoma akipup Akirot Keng.

45 Anibo kikilimoki iyong Apakon, ka torae iyong ikoku ngini irimana neni ka apakon, ka ikilimoki inges iyong, "lokoku, nyilot nakipi nguna eyakasi kinga ama, akilum, anerae eyakasi ngaperecio nguna iwoere ngakipi nakipi nguna;" ka tobonguni ikoku ngini, tema, "kire, ngakipi nguna ajokak ngun eyakatar ibore ngini a, emam ngaperecio angakipi anenikeng"? Tokona ngaibo ilosi Iyong Akiirar? Anikirae Iyong Ikoku Ngini Akire, Ipupokini Iyong Apakon.

Ka esapat ka apese ngina ka Akuj ngina akire eyaete akirot ka Akuj ekingaren. Mam ngapodo ayong nguna elimuni idio tunganan anguna keng, eyaete ikes Akirot ka Akuj kingaren. Eyiei ekitoe lokopo," ka enupito ikes.

Ayakau anupit Nakiro Keng daadang, abu Ekinyomit Keng, Yiau Eden ngolo ka Akwungis, amina, ka Akiyar ngina Emam nyedaun. Inges abu Eden emanikor ngolo ka Akuj kitolomu, akwuangis, Ka abu kitolomu Eden ngolo ka akwuangis, ngolo ka amina, ayienut akiyookino, ka Akiyar ngina emam Nyedaun. Nguna edupi akuj ikes nguna: Akirot Keng Ekinyomit Keng. Ikokini nen Ekanisa anangetakinet; Erauni ibore nginipei.

46 Taany, eyiei nee atametait. Nyikimuriaki iyong inges abonguni nabo ayong nenikeng ngapakio ngace kori alo Eemut ke ece. Nait iyeni yong, ebala Akuj ebe, "Kitolomu ngolokinyomit ekabila keng." Erae nguna ngakiket ka Akuj a? Tokon anijokis eyakar edio kalimonokinan, kori ice tunganan, ikatakinit alemun akirot ngina alimunio icebore? Kingolek, Anginakirot ka Akuj erae Ekinyomit .ebala Yesu neni, "Ekinyomit ekayan abu toyek. "Ani kreae Marioko 16 akirot ka Akuj, itolomuni ekabila keng. Ani kerae Malaki 4 Akirot ka Akuj, itolomuni ekabila keng. Ka angina kiikinet itemokino kitolomu elabila keng.

47 Kingolek, kingolek Satan alokinga ane etic ngolo itiyae inges akiwua ibore ngini akire? Ikatakinit Inges ebala, "mam ngikote neni." Iyenuit iyong inges a? Kingolek, ebala Satan ebe, "Okoe, Mam nyerae nguna ngunaka akolongit anaga. Ebe, arae ngun nguna ka apaki ka ace. Ebe mam nyelosikinito nugu nguna."

Angolo kinyomit itemokino kitolomu ekabila keng." Epite ngolo inges ewuakinia Akuj Eden Keng. Iyookino nguna a?

Ka eyei tokona nege: Epite ngolo inges ewuakinia Akuj Ekanisa Keng, anginakirot kitolomu ekabila keng! Mam nyeyari itunganan anguna ka akimuj bon, nait kan nginakirot ngina elomuni anakituk ka Akuj."

Kingolek? Satan, eyai ibore ice, nait ebala Akuj ebe, "angolokinyomit kitolomu ekabila keng."

Ani kebala akiikinet ebe, "nganyuneta nu etupakinete ikes ngunlu enupete," nait tema Ekanisa, "bwua lokanisa. Tolimo anupit angikiristo. Ayienun nguna ka Esakramentu."

Emam ngakiro nguna ikotenen alo Baibul adaadang.

Nait abu Yesu tema, nganyuneta nu etupakinete ikes ngulu enupete: Alokiro kang iritarete ikes ngikerep; irworiknete ikes ngangajepa nguna kitet; ikamunete ikes ngumuno angakecekan, kori kemata ikes ibore ngini aaran, nyewani ikes jik; ani kidokokis ikes ngakecekan lokadyakak, engaleunete." Ngae idio tunganan epedori akinger Nguna? Kingolek?

48 "Angolo kinyomit itolomuni ekabila keng." Ani kirae iyong ekinyomit ka Akuj, akikwuanet ngina ka Akuj, lokoku ka Akuj, anen ekinitae Akirot ka Akuj nenikon. Kingolek? Ka anen ngina irariya iyong Akirot ka Akuj, "epupete ngamesekin kang ekatoil; itunganan ngini egeylana mam ngetupakinete." Iraa yong a? Anen, "angolo kinyomit itolomuni ekabila keng."

49 Tokon ikiany iwon ebe, angolo kinyomit itolomuni ekabila keng, amam atwanare alomanikor angolokitete... angolo ke Eden. Emamu atwanare alotoma Eden ngolo kitete. Kingolek, amamu icebore, nait akwuangis bon, amamukau angorivanut, ka Akiyar ngina Emam nyedaun.

Tokona amamukau ka anupit alotoma Akirot ka Akuj daadang, ayau ekinyomit ngolo ka angorivanut alotoma Eden ngolo a Satan. Eyiakae iwon tokona Alomar toma neni eyiei Satan ayaar ekicolong, ikwapei eketepegan Kristo, alotoma Eden ngolo ka akwap ana, Eden ngolo ka asecit, edin ngolo ibatara. Abu inges togeu mam pa , "Ayong arae Satan. Arae ayong emalika ngolo apolon." Mam, mere neni, nait akibatar Akirot ka Akuj'. Ka epite ngolo inges ayaunia inges apukan keng, alotoma nginanyamet. Ka nait alotoma anyamet n a ngina epol amodiyo, itemokino Inges ayaar ekicolong keng, Kan ngitunga keng! Adukoki elope ngakiboisio nguna ka aosou, angulu esiomito, Eden ngolo ileleba aosou ngina ka akwap; iyookino nu, ngikalimonokinak ngulu isitiyaete aosou ka akwap, Ekanisa ngolo isitiyae aosou ka akwap, ngulu isitiyaete aosou ngina ka akwap akitatamia ngakiro ka Akuj, angina bore erae ngini ka aosou. Ekanisa daadang edukokinitae nayienut angitunga. Mam nyedukokinitae nanupit.

50 Apei kolongit abu Ayong olot akiwuakin akiriamun lokanisa aitunganan. Arae aduketait ngina apol aloto .Ekile ngolo ajokon, abu tonger ngakiro nu nguna irworoe iwon. Nait tobala bo,... Amina ayong inges; etunganan ngolo ajokon, itunganan ngini emojongit. Ngina almaria atukot keng daadang kinga... eboikino ngitunga ngulu adolito ngalipio ngakanikapei. Ngina alomaria atukot keng daadang kinga, alotoma akimor ngina ke ebong, ngitunga ngulu adolit aliput apei ka ngamiyae ngakan, anapito ikes dadang ejok ngilowi ngulu aosok. Abu ayong eboikin nen akitere Ikes.

Abu inges tolimonok alimonokin ngina ajokon, abu itunganan kitiya etic. Ka abu kingit ke yei itunganan ngini ecamit akijaar Kristo; nait akikiar ngakan kec. Ka mam itunganan ngini abu kikia akan keng. Ngina esidion abu aberu kikia ngakan keng. Abu inges tema, "Ejuak dadang, kona irae iyong akiristoit," ka abu kitemoki Inges kotere ebatisimu, Ka ngina alomaria inges kinga... Abu kititing ikoku nginici, tonu ikoku nginici kilip angunakeng, ka tolimoki atukot kiyelar.

51 Ngina alomaria atukot keng kinga dadang ngitunga ngulu asiomito. Anen abu ayong owuo anawae, akimalakin ka inges ka alimokin inges ebe akiwonyakin ngina ajokon ngina ebunit aneni ka Akuj ikwapei abunio tolmomia kinga.

Ka ngina abu ayong etiyaa nguna, nege inges abunio ebokot kang. Mam pa apotu ikes tocamakis ngitunga alomun toma eringa atukot keng eyei neni. Anege abu nginakang bu, igukitae angikicolong, angamadala, ka ngiburanikito, ekinyate, ka ngiboro ngice dang. Kingolek atiakatait? Ikote nen. Ngakiro nguna erworo ayong ikes ngun, kingolek erae ibore ngini egelana.

52 Oribu, kan aosou ngina ka akwap ipedori yong akiwuakin Eemut ngolo epatana akirar,ebe, iyong, inges ngini enupi neni a Yesu Kristo mam nyetubokinio," kingolek.

Nait, "nganyunete nu etupakinete ikes ngulu iyunete," kingolek, abu kipiyo inges akiwuakin Nguna toma nen, kingolek. Abu inges tonup Yesu Kristo, eyari nges, ketupakis nganyuneta nu ekanupan.

Inges ngini irari Akivot kang," mere ca akirar alokinga, mrer akirar angakikon, nait, tomithiu inges." Idiotunganan epedori akirar Inges; amalat dang epedori akirar ka kidong erae amalat; kingolek, ekameran epedori akirar inges; ekaliokon epedori akirar inges ka kidong erae ekaliokon. Nait, "Inges ngini eyenuni Akivot Kang, ka tonup Inges ngolo ekeyakuni Ayong, eyakar Akiyar ngina nyedaun." Iyei iyong nen, kingolek.

Emam itungana epedori akitiya nguna mati eseunit Akuj Inges. Tema Yesu ebe, Mam itunganan ebuni abunore nenikang, mati keyau papakang Inges, ka daadang ngulu eyauni Papa neni Kang epote neni Kang."Amem erae dadang ayenut ka apolou ngina ka Akuj. Eyari bon ka emam itunganan elimonokini Inges nguna kitiya.

53 Tokona, anguna ka amamukau anupit, kan amamukau ayaar akivot daadang ngina ka Akuj,ayau ekinyomit ngolo ka akapirionut ngolo emam ngeseg, ngolo esecana, eketidingan, ka atwuanare ngina angikaru eyei nasecit na,Ekanisa ngolo ka anyamet angina ileleba aosou. Nait iriamu iyong Inges? Akolongit na ngina araunia akwap daadang edin! Iyeni mono yong nguna a? Arau akwap daadang edinbon. Ka ananyamet angina ke edin ana, eyakasi ngikanisae ngulu apolok angolowae; ibore dadang, erauni Satan inges ikamari anerae ekukonokinosi ngitunga inges. Ikoni ane neni alo Baibul iyookino. Erae kire. Ka ananyamet angina eosioto ngitunga itatamitae epite ngolo kirworet, nguna kitiya, epite kiwuanakinet angoit kec, ka nginibore dadang ikwa akisiom ngatameta angitunga, ngiuni kori ngikaru ngiwomuon, anyun epite ngolo kitiyaet ka ngatameta angitunga. Kingolek, epite keng...

Ekuwam ka Akuj emam nyerae ibore ngini, ilosi iyong tosiom alosukul toloma tomakon. Erae ibore ngini ikiseunitere iyong, alotoma Akan ngina ka Akuj angolo ka apedor. Ayenut kon ngina isiomitor iyong kori ngina ikitatamitae iyong. Erae ibore ngini iwuakinetae anguna kon, kotere akan ngina ka Akuj ka aosou ka ayienut ka Akuj, tomakon. Iyookino kire.

54 Tokona, abu yau Eden ngolo apolon logo ngolo tokona eyariata Ikes alotoma, ekanisa Eden ngolo ka akwap. Emorikinosi tokona Ikes daadang kaapei alotoma akimorumorun ngina ka atukot angikanisae, elosete ikes daadang ayiakaun ka Ekanisa epote ikes dadang ayiakaun nakou apei, neni ebunio Satan Alomar lokicolong, ikoni jik neni.

Ka anyarao nyina esidion elosi kinga, akikamar ateran eringa inges nyedolo nen. Anerae aloma neni, ariamu emacar ngolo ke etiang, ka emunyario, emam nyepedori alomun alotoma keng. Apolou ngina ebakar, inges, "Tolomutu alotoma kec, ngitunga Kang," eroko ngeloto nenikeng, kingolek. "Tolomutu alotoma kec, ka totiakaros."

55 Kona ,edinget ka atwuanare, ka atiakari ngina angikaru aneni ka Akuj, alotoma Eden logo; akingobel, akibatario ngina ka athilio (alopite kaali) alotoma ayere ekinyomit ngolo aronon.

Ekiesiut ayong anyunet ngina anyunit ayong eroko ngiriamakina ka ngitunga ngulu a Pentekoste, nguna ke etunganan angolo erimit akwap daadang enapit ngilowui ngulu akwangak. Irarito iyes ayong

erworo ngapakio nguna alalak. Ka buni epei alokaku Keng, toyeki ngikinyom ngulu ka aoliyor.

Nait abu inges kilou iwadio, aneni ke Epua... alomanikor angolo ke Eden, kotere akingobel ngina ke epua akisec; akingobel ke Epua, anguna ka akisec. Nait, erae kingobelit Epua anguna ka eyienut, arae jik asecit.

Ka ngina ingobelere iwon anguna ka ayienut, anguna ka akisiom angina ikiara Ph.D., LL.D., erae asecit akitiya nguna. Erae alimunet ngina egogong, nait erae nguna Akire. Ngipodoki royong tar ke gogong inges', eringa erae Akiyookino, kingolek. Akingobel anguna ka ayenut, ka aosou!

Ngiboro keng, erae, tokona mam ngecamitae iwon akiwuakin Akirot ka Akuj lotai angitunga. Ikatakinitae iwon akiwuakin ngawati yok.ngikanisae ikatakinito akiwuakin akitatam ngina ke ekanisa, lotau aitunganan.

56 Ikicikakinitae isuwa akiwuakin Akirot ka Akuj. Ebal Paulo ebe, "Mam nyabunit ayong nenikus angakiro aitunganan, ikotere nyegwangakin anupit kus naosou aitunganan; nait abunit ayong nenikus kan apedor, alotoma akidodiyar ngina ke Ekuwam angolo akwangan, kotere anupit kus ethipokin neni ka Akuj." Nen inges iyakasi iyese.

Nyitemokino itunganan kiwuak akiyar keng bon. Ikiyamun iwon alokiding yok... kimiyek Akuj kitiyaki idiobore neni aitunganan ka kiyaki inges kinga, iriamuni iyong angini tunganan ikatakinit akitoron nginice. Kingolek, ikatakinito ikes akiwuakin ngawati kec. Angini tunganan, "Abu etiya nu. Ayong, edin kang, ayong, nugu," iwuananinete ngawati kec bon. Nyo elimonokinio iwon, ngawati yok kori akirot ka Akuj?

57 Kiwuakisi Akirot ka Akuj. Tolema akapirionut ka kiwuak apukan ka Akuj lotau aitunganan. Ka apukan ngina Ka Akuj imam nyiwuakinio lotau aitunganan' mati kilocoki A

kuj itunganan ebal.mam nyepedori Alomar toma...

Ka, kitunito, ewae ngolo ka amodiyo, ngoloebakatar ngitunga kori iyookino. Kingolek. "Eyei erot epei bon ngolo ebi iyookino neni aitunganan." Ayienut ka aosou ebi erae kire.

Ikwapei akalimokinito ayong iyese ngisabito ngulu alunyar; ngina awuoya ayong ka ikakou ngini alosi atwuanare, ka awuoi Satan dang aneni abu tema, "Kingolek apakon ye, ngolo itwanit iyong anakanikeng akolongit nginace. Eyei aberu kon ama eperi alokwap aneni eya ngikadiakak, anege elosi ikonikoku atwuanare. Ka ilipit iyong Inges abongokin yong, Tokona, torae bo Akuj ngolo ajokon, ka nabo tobala yong erae Inges ngolo Itangale. Ka iyese, ngulu iwuasi angakiro anguna ibasi iyese ebe iyookino, iroko iyese." Okoe, angolo peget, angulu tunga ipimete ngatameta apotu tocamut ebe iyookino; ka eyokino kire, nguna alalak nu.

58 Eyokino kire inges a ngina alimokinia Epua, ebe Engarosi ngakonyen kon, ka iyanyuni iyong nguna ajokak ka nguna aronok. Ka ikwuanikin iyong ka Akuj, alopite angol, iyanyuni yong nguna ajokak ka nguna aronok," anerae mam pa abu Akuj tocamaki ikes anyun ngawat kec torae bo, ngulu alerete. Angun keyienunito nguna ajokak ka nguna aronok ka iyookino kire. Nait, kingolek iyong, arae ibore ngini etepegit Akirot ka Akuj.

59 Ka ikote nenipei ngiketiyak alosukulo angulu a seminary isisaete akitatam ka aosou angitunga; ebi ejok, esubit ayienunet ngina angakiro, nait erono.

Mam nyecamit oanyutu iwon inges. Enupio anerae ebal Akuj neni, ka akirikakinet keng daadang ikes ngun.

Ngakiro dadang erot ngolo enupere inges ngol.

Okoe, epite engobelio Epua ariamun e Ph.D., kingolek, epite ngolo engobelio araut ngina ebusan akilo neni ikoni inges!

Taany epite ngolo ekwuanatar, ekile ka aberu keng... Tokona taany, ekile ka aberu, alerete ikes dadang alomanikor ke Eden, Eden ngolo ka Akuj.

Tokona alosi ayong agolokin. Abala ayong ebe alosi akiwo iwadio ngadakikae ngadi. Kingolek, kiteki tokona, ikwapei egolokinere.

Kisikwuanikisi nugu tokon, epite ngolo ekwuanatar ekile ngolo ka aberu keng, ikes daadang alomanikor ka Akuj Eden tomam ngiloui ngulu anapito ikes, ka amam pa ayenete. Kan nyo pa ayeniata ikes? Anerae aponi tongarae ngatameta kec nguna ka akiler, kan akitambara ngina Akwangan, ngina ke Ekuwam angolo akwangan. Apedorete akitekin ka nginice ejok t ka tomam nyeyenete ebe elerete ikes. Arapitae ikes kan Ekuwam ngolo Akwangan, angolo asegan. Emukitoe ikes.

60 Arapet ngina ka Akuj, torae bo tokona,ipedori yong akingolekin tomam akingobel. Ibelekinete ngakies kec. Erae arapet ngina Akwangan, kingolek arapet ngina Akwangan. Arapit akuj ngakonyen kec... arae

ikes, ipei arae ekile ka nginice arae aberu, ka amam pa ayienete ikes ebe elerete ikes, anerae akwangis ngina ka Akuj edarit ngakonyen kec erapitae. Taany, abu Akuj kiwua ayenut kec anakisec, Kan arapet ngina Akwangan.

Kerae oyakatar iwon apak adio ngina epetakinere ngakiro ngun, ngadakikae ngadi. Kingoliutu nege, "Anerae inges, ngini ilipi aponi kitokwangunae apeirwait," Ngiburanae, "itunganan ngini ilipi elongar apeirwait, emam nabo ngatameta nguna ka asekit." Alunyar asekit anenikeng.

61 Abu ayong eira lokato Neville ebal, ataparacu na, acepaki engisit inges itunganan ice inges ebe nyo pa alimonokinia ayong nguna ikamunito Ekuwam ngolo Akwangan, kan nyopa etiya ayong ngakiro nu.ikote nege. Ekuwam ngolo akwuangan inges itiyae etic anenikon. Erae akiyar mere engoit; mere akitodiyarit ngipitesio ngulu ka akuwan. Nait erae itunganan, Yesu Kristo, Akirot ka Akuj. Iboikin lotau kon, a kitook anginakirot ananyamet ana. Iyookino.kingolek Ekuwam ngolo Akwangan itiyae etic, mere nooi alotoma akitodiun; nait alotic, nguna itiyae ikwapei eyakar Akirot.

62 Kingolek tokona Ekuwam ngolo Akwangan, ngolo ka Akirot angina Ekwang. Ayakar ekile ka aberu ngulu alerete, ka pa ayienete ebe elerete. Taanyu epeite ngolo ibusia Akiyar ngina ka Akirot; Ekinyomit, Akirot!

Tema Akuj ebe, "eyai ekitoi kiding emanikor, aberu. Ka alokiding ngina ke emanikor erae lo ekitoi a; ngitap jik inges. Anerae, akolongit ngina inyamia iyong kire jik, akolongit ngina itwaani yong." Akwangak ikes anerae emukitoe ikes ka akitambambara angina akwangan anyun, anerae' amam ibore ayenete ikes nguna ikamunito inges, pa acamakinitae akitap inges.

Arapitae ikes ka akitambara angina akwangan. Ayiuna ikes anakan ka Akuj angina ewuait ikes. Ayarete ikes. Amam atwanare ngina lukunit ikes. Aleluya! Ayakatar amina ngina eyokino neni anginice kanginice, Akiyar ngina eyokino ngina angikaru ka ngikaru. Ayakatar amina ngina eyokino, ayakatar ayenut ngina ka amina Akuj. Ayakatar Akirot ka Akuj, ka ericito inges. Ka ayiarete ka toyiuna aneni ka Akuj alomanikor ke Eden, amam atwanare, jik, anenikec.

63 Anen, abu Satan toriamu Epua ngina abu topupoki Eemut keng ngolo ka asiomit ngakiro ka Akuj, Eemut ngolo ka aosou, akisiom ngina ikiara, ngipitesio ngulu ikiara,erikitene ngolo ajokon,asiomit ngina ikiara, ka ngace dang; nait ngina ariamunia inges...aberu akiwo ka apupokin nenikeng adakika, lopegeta keng(ngolo ikicikakinitae iwon akimasakin kwap),ngina ariamunia inges aberu akirar ngakiro ngun.

"Nait, kingoliutu nege, Ekanisa enyaritae ati ka ati. Aberakinoi kolong adukokin ngikaru ngulu alwanak. Ngikosikelesiyae erae ngulu ngorok anakwap. Ekapolo dang ngolo ke etaun elosene inaa." Ngapodo ayong tar neni ikoni inges, kingolek. Ani kitepegit akirot ka Akuj, kitoron iyong dang inges. Erae emoit kon. Ibore daadang ngini itepegit Akirot erae emoit kon.

Ibore daadang ngini erae ngini ka Akirot erae lokatokon erae atiaket kon.

64 Taany, abu inges tolema Akitambara ngina Akwangan, anguna ka akingolekin nyobo erae akiruk ke ekile; kisikuanik nguna, ka nguna itiyae akingobel. Abu inges tolema akitambara anakonyen keng, ibore ngini akwangan ngini ewuakinit Akuj nakonyen keng. Acamit inges ayenut, anyun nguna ikamunito ngakoro dadang. Abu inges kira Ekaronon, taany akibois ngina abu kiwuak inges toma.

itiyaeete ngakiro ngunapei angina nyamet ekaku , jwi jwi eyanarete ewae ngolo ka aosou; ka tokona adukut apukan ngina a Satan,ayienut, ekinyomit keng ngolo abu inges toyek, ka etarau akwap Eden ngina ka atwanare.

65 Tokona taany. Nait kingolek apukokino 3, Anyamet ngina ke Ekanisa alaodikea. Totamaki nguna anatameta kon.

Tokona tanyu. Erae, Epua, akabaka ngina a Satan.Kingolek Satan, etiang, abu inges toloma neni ke Epua eroko Adam nyeriamuna inges. Kingolek? Iyookino kire. Angun abu tomodik inges, kingolek ikoni, Satan neni, etiang, arae inges ekile ke Epua eroko Adam ngeanyuna inges. Kingolek, abu tomodik aberu. Ebal Ebabul ebe abu kitiya, ka abu toriamu ebe erleri inges, anen. Kingolek?

66 Nait tanyu Ekanisa ngolo ka Anyamet Alaodekea. Iboi Epua, erae, aqueen ngina aSatan. "Ebarit inges ngiboro ngulu ka akwap; emudukana, eleri nabo, ka emam nyejeni ebe eleri inges," ikwapei ayiakar alomanikor ka Akuj ngolo enyaritae Eden. Nait tokona, mere anerae eyiei akitambara ngina akwangan loreet keng, nait akitambara ngina ke ekibure. Inges na ebe abu inges tolema Akitambara ngina ka Akuj ngina Akwangan, ka abu inges tonap akitambara ngina ka aosou, anguna ke ekibure. Ka tokona eyiakar inges akitamabara ngina ke ekibure, anerae "emudukana" inges anyun ebe erae akisec. "Eler"i inges alorot, ka emam nyeyieni ngun." Erae akerimon alorot. Ngaberu nguna enapito ngilowi ngulu euruaka, anakonyen ka Akuj, erae amat, ka emam nyeyieni."

67 Tokona, kite ngaberu yok. Kona, kicamit iyong akingolekin adoketait ngina adol Ekanisa tokona, tkitee

epite ngolo itiyata ngaberu. Ewuoikinit aberu jwijwi Ekanisa. Alomanikor ke Eden angolo aSatan, angolo ka akisec ka akapirionut, ka akibatario ngina ke Edin; ka Ngapukasinei nguna ebatasi ngitunga. Ka akilo ayiar Akirok ka Akuj, ayiasi ayienut ngina itatamitor itunganan. Ka akilo ayiar Ekanisa, ayiasi ngariongeta, ka eyaunito Ike's nakou apei ngina apolon.

68 Nait tanyu, aponi kibatarai inges alotoma amamukau ayienut .ngibucar anakiro anu tokona. Arukito Ekanisa ka ekibure ngolo ka akitambara ageun. Tanyu nguna abu inges kitiya neni keng. Abu kibata inges anamamukau ayienut tar naosou. Kingolek? Akitambara ngina akwangan, amam ibore ayieni inges; ka ekibure ngolo ka akitambara, abu inges toloma nayienut. Eyieni inges ebe ejok. Abu kiburaki inges, akitarau ipai tunganan ngini aason. Kingolek? Ebatar inges alotoma amamukau ayienut paka naosou, alotoma akwangis paka nasilio ka ekibure, alomun anakiyar paka natwanare.

Apukan naga etwani. Apukan naga ebuni atwanare! Akuj ngolo alokidiana emunyari inges aloret ka kwap.

69 Taanyu, anakibatario ana, abuni aneni ke ekile toloma neni ka aberu, ka anaberu tar lokile, "ka ngeyieni inges." Erae ibore ngini ajokon ngini alomuni aneni ke Eden angolo aSatan, kingolek ngirotin /ngirukudei yok tokona, alotunga angulu elocokis ekiboye.

70 Taanyu, arae Epuu abu Satan kisitiya akitesec Adam alotoma apedor ngina ke ekibure. Tokona ekuwam ngolopei inges itiyae ngakiro ngunapei tokona. Taanyu, ngitim ngulu erucitoi angiusio, ngiretin ngulu iwositae ke erangi, anapit ngilowui ngulu itamete amalao anenikeng, ka itiyai inges ngakiro nguna, tomam nyeyieni ebe nguna itiyai inges erae nguna itepegitto akirot ka Akuj. Akibany ngitim kori akinger, itarauni inges aberu ngina emam akereru, amat. Anapit ngipalei ngulu euruwaka, itarauni inges aberu ngina nyekerit Akuj. Enapit ngilowui ngulu aronok ngulu esiliaka, etaraut inges amat. "Ka emam nyeyieni inges nguna," mam nyerae anguna ka akwangis ka Akuj; kotrere ekibure ngolo a Satan. Abu inaki Adam ekibure anguna keng kingobel inges.

71 Abu inges tolaca ngilowui ngulu etanapit Akuj inges alotoma, ekaku alomanikor ke Eden, analosit keng anariet. Abu tolaca ngiloui. Abu kiboikin kwap. Ngina emukitor Akuj inges akuwan daadang angiloui; togeuni alemanar iwadio anginapaki, tokona abongo inges neni ayiei anakisiakinet.

Tokona ariamu inges Adam keng enapit ngilowi keng ngulu ilanyito ngakungin keng. Ekile ngolo enapit ngilowi ngulu emojongito ngipalei ngulu euruwaka, ka alomun kinga nege, atami ayong emam nabo ngikiliok ngulu elalak nenikeng. Inges erae epale ngolo epol nooi ngolo ayieni ayong. Kingolek? Kongolik ariamu inges Adam ngolo ibatari ka kitiyia ikwa aberu, kingolek, enapit ngilowi ngulu euruwaka. Ingolikini inges ibore ngini ecamit akitiyia alokinga kaama ngina alemaria ngilowi keng dadang nait kidong ngulu euruwaka. Inges atemar ngipalei. Anerae erae ngul ngilowi ka aberu ngulu euruwaka, ka Adam keng enapit ikes tokona. Ibore, ngini emam nyecamuna alotoma Akirok' ka Akuj, ngina akire "erae ngakiro nguna eroko aberu akinap nganapito nguna ke ekile kori ekile akinap nganapito nguna ka aberu," alotoma Akirok ngina akire. Totamatama nguna!

72 Tokona, enapit erasta keng, nabo. Ikieranari inges kwap ngitim, kiwuaki erangi.anyunet ace ngina engolikinitor ayong anakiyar kang, erae ekabila ece alokinga ane ka ngatokon kec ikieraritari kwap ikwana, ka kiwositetei ngirangi, kicunytetei ngitim, kan akimiyet ngina ilocokini togiyelaketa ibore ice, ka kisibaka angirangi topoloto etokitoi. Iyong ekanapan ngipalei! .Erae ibore ngini erono alimun analitare, nait egeuni etube alokai ka Akuj. Ngiyieni iyong kirae aberu kori ekile. Ka ayanyu ayong ebe ngikiain yok ngulu ka Amerika yok akwap ngina imorikina elomunet moi ngicerwa ka ngipalei ngulu euruwaka. Erae kire. Kingolek akibatario ngina atakanu? Erae ngilowi ka aberu; enapit ngipalei keng/ epajam keng.

73 Akolongit nginace Ayiei ayong neni, ka Howard Yoana'; mere logo, ngolo eyiei lorot ngolo elosi kinga. Ka abu eboikin kaku ama ka alakara. Buni idia ngini adit, engara akituk keng. Ka ayiakatar inges ngitim ngulu erioko ane ka abu kikerarite lowae ye ka abu kiwuaki aenet lotim keng, ka kiwothaki erangi lotim keng kirimo, kidiama ngakonyen keng; kite kinga kirere ngakonyen keng kidiama, tolosi irimorit nen. ani kanyunit ayong ibore ngini enyaritari akibatario! Kingolek, mam nyenupi inges nguna. Atakani inges esibit ekile, nait alokuwam keng erai aberu. Nyeyieni inges ewaye ngolo ka akai ngolo eriyorit inges. Erae kire. Tanyu epite ngolo ebatarere inges!

Nguna itiyai Satan ikes ngun. Ebata Inge's ngakwapin. Ebata ekanisa. Ebata ngitunga. Erae Inges ekaliokon, ekebataran angakiro anguna Akire.

Abu Akuj tosub ekile erai ekile. Abu tosub aberu erai aberu. Ka kitanap ikes alopote angolo agelana, ka acamit ikes kiboyoto alopote angol ka kitiyata alopote angol; ipei epalag ka ipei eyiakatar ngamori. Abu inges totiyaka Adam alomanikor ke Eden, ka abu kitiya nu, atiyakar Epuu anenikeng.

74 Tokona enapit inges ngipalei ngulu euruwaka; engeri ngitim keng ikwa ngulu ke ekile, ka ikatakinit ekile dang anapit ikwa aberu. Kingolek? Enapit ngilowi keng ngulu alokinga, ka enapit ekile ngilowi ka aberu ngulu alotoma. Nait, epuposi nugu alopote angolo ke edin, nait emam nyalosikinit Ayong alopote

angol erai ibore ngini erono alotoma Eemut ngolo Akire. Erai pa kiyieni iyong ngun, eyiei ibore ngini erono aneni kon; acepaki imudukwana yong kori imamu yong alorotin. Ka ebal a aberu kori ekile erai ibore ngini iyookino, elosete ikes iwace.

Ebasi ngaberu ebe ", ejok, emwana akwap nooi!"

Ngimidi ngulu emojongito alokinga ka ama ikisurumi iyong ngileec. Ngina emwanunia akwap, enapete ngilowi ngulu alalak anguna ka akipakar akolong anenikec; okoe, kitoboboki inges eyiakatar ikes acuma ngina ekutakinit inges ekuwam elosete ikes. Kingolek? Ewoyiete ikes itiraete anakolong kire.

75 Emam ibore ipedori iyong awuoikin; epedori akinom iyong ka tocala. Nait, taany iyong, erai ibore ngini inyarit iyong akisiom ngina ikiara. Ka nguna etolomu aosou ngina ka kwap. Okoe, ayong! Eyiei inges nen, "elero," alotoma Laodikeya, " ka ngeyieni ngakiro nguna."

Aleri inges alomanikor ke Eden. Kingolek ngapukasinei ngarei ikwan? Apei erai ngina ka asekit ka atwanare, ngoloe erai akiyar ka akiyookino. Alotoma kaama emukoritai inges ka Akitambara angina Akwangan. Alerete ikes daadang; mam pa ayienete. Amam ibore ngini ayienete ikes ngini ekamunit ikes, anerae emukit ikes Ekuwam ka Akuj.

Anege erapit ikes ekibure, ka iteosi ikes make... kingolek, Adam apedori akitekin Epuu, ka amam pa ayieni inges ebe eleri inges. nait kona anguna ke ekibure alo ka akitambara, mam nyeyieni inges ebe eleri inges, nait itiyiai ingesngakiro nguna alotoma ekibure ngolo ka akitambara ikotere ingolikini ekile inges. Ibore ngin inges epedori inges akitiyakin. Nyinup nguna, kitiya alopote ke edio, ka abu ekile kingolek. Ka abu toriamu ebe ibus inges nooi, paka ngina abunio akinap ngilowi kon ngice anakuwan keng.

76 Okoe, ani kibataro na! Ani nyamet na! ani paki ngina ikiyaria iwon alotoma... taanyu epite ngolo emodiyania inges! Okoe, ngakiro nu daadang "ka emam nyeyieni inges," eyiei ekuwam ngolo ebataran ngitunga lokile. Erapitai inges ka akitambara(akamukodot) a Satan, ka aberu dang, ikoni nenipei. Erae ekuwam ngolo a Satan anakwap angina apolon. Kingolek, emam nyeyienete, nait erae ngariongeta. Enapit itunganan ikwangina, erai arionget. Akainakini ayong iyong apolou anganyukutai anu B.S.S, erai akwap a nakaato angina epol alobuku, neni eyiakasi ikes nen.tolomutu aneni, ebuku ngolo apolon ka ngipalei kec ngulu cicik ngulu emojongito ngulu apolok, ngulu engoriaka, ngiboro ngulu etakanete...

77 Ekile, tokona ipedori iyong akitegelan ayong anakiro anu, nait erai nguna Akire. Ikibataritai iyong ka emam nyiyieni iyong. Emam, nyitiya ikwangina itiya itunganan nabo. Kingolek, ebuni epatana; ka, lokoku keng emam nyeraunete nabo ibore aneni kec jik; ngaberu, ka ngikiliok, dang ikote neni. Erai ebuku. Eyiei arionget. Kotere nyo? "Yoana, epuke ngoloe, enapit ngipalei, angun kotere nyo nganapia Ayong? Ecamit Luella ayong anapit ikes anerae enapit Yoana ikes, epuke ngolo ce Ka, ejok, anibo kepedori Susie Jane anapit ikes, ikwanginapei epedori Marita ka jane akinap ikes, kori Susie Lou," kori ngini ca enyarao ke eke kiro, kingolek. Erai ebuku. Erai. Erai arionget. Alotoma Ekuwam irai iyong ngini ka atukot emam pa iyieni yong.

78 Ani kikote neni, ka ikingolek iwon ebe ikote neni, angun ikitumudukani iyong. Ikitumudukani iyong lodinio angulu ikimojirik yong Satan toma. Ka erae akibatar Akiro ka Akuj ngina Akire, ka apukan Keng, ka ayieunet Keng anguna angidwe Keng.amojiriki Satan ngaberu ka ngikiliok nakiro nguna, ka emam nyeyienete. Ebe ebatar ikes!

Nyeroko nabo erai lokoku ka Akuj! Tonapite ngamarotoi alokwap eret keng, ka ngipalei ngiyarei etingitai, tolosetei alokwap ngirotin; lokoku ka Akuj, edikon alokanisa, ekeyokon analitare? Mam, mam nyerao ngolo lokoku ka Akuj. Mam pa etoruni natameta ka Akuj. Pa kenapit inges ngilowi angaberu; ayieni ayong pa kenapit; kori pa ke napit aberu ngilowi ke ekile. Kingolek, emam nyerao lokoku ka Akuj. Erai lokoku a Satan, ka nakoku a Satan. Erai ngakiro nguna etioko alimun!

79 Ajoiki Satan anguna ebataria inges ka ekamaria akwap na, ka ewuaki apukan keng; itunganan ngini ewuakinio nege, alotoma alacakina, aseun ekabila ka Akiyar angina ecamito ikes akiwuapakin. Ka idodiuni nen ibore ngini eyiai lotaukon. Kingolek? Etoil kon... iyeni yong nyo? Irworosi ngiticisio kon nooi, ikamari tar etoil kon. Oitakoi- aa!

Kimiek olot neni eyiei itunganan. Otema ebe, "Okoe, ayong ka ...iyes erakai iwon daadang ngikiristo. Eloseno isuwa lokanisa." Kinenete esurar napis keng daadang? Okoe! Emam atiyaket alotoma nguna abu inges okolimok ayong, ayienuni ayong ejok; angun icamuni iyong a.

Kimieki cete aberu tema ebe erai inges akiristoit, ka ngitim ngulu euruwaka? Aa- utukui! Iyieni iyong nooi akilo inges, kingolek. Ee, ekapolon. Kimieki inges tema ebe erai inges ekristoit, kiwosite ngipon keng ke erangi ka tonapite ngipalei ngulu euruwaka, tobala ebe erai inges Ekristoit? Iyieni iyong nguna alalak akilo. Ebal a akiro emam nyepedori akitiya nguna tobala erai inges Ekristoit. Emam nyekerit Akuj, ka ibore daadang. Alipite epedoria Akuj akiwuakin ibore ngin ngini emam akereru napukan Keng? Mam, ekapolon, mam jik. Mam ekapolon. Ngikokolak, itodiunite ekibure kec.

80 Emam nyipedori iyong ariamun akuri imujetet kaapei ka atarukot, mam jik. Emamukatar akuri ariangunit alopitesio. Mam nyenyami ibore ngini ebosit, Kikatak akikony inges, eyari inges, ka eeyeni ngun. Nait enyami atarukot idiobore ngini ecamit inges. Kingolek? Eriangunit inges nooi.

Anen iriamuni iyong atemar ebe, epite ngolo eyiakar inges ngol kaapei ka akwap lolo, ibore nginipeingin, " Elerete ,emudukwaka, ka ngeyenete inges."

81 Abu satan kitiya nguna akingobel angaberu anguna ka aosou, anguna ka amalao, nguna abu inges toseu anaseunet keng kaalope. Nait kingolek, aria Epwa abu toriko Adam nadiakar , ka arae aberu abutolaca nganapito keng eringa Adam ngelemara ngulukeng kingolek ? Erai aberu, jwijwi. Ikoni nenipei. Eroko itiyai alopite angolopei angol.

erae Ekanisa itowoliyori ekile. Erae ekanisa, kingolek itowoliyori ekile ngolo aciamit araun lokoku ka Akuj. Erae aberu , Ekanisa . Mere Ebaibul, Akuj, ngolo keEbaibul erae ekile Ee, "Abu Akiroton tonapakuwan," ka arae Inges ekile. Kingolek ? Erae Ebaibul ekile; erae Ekanisa aberu kingolek? Mam ngerai ekanisa... Meere ebaibul itowoliyori ekile. Erae Ekanisa itowoliyori inges. Erae Ekanisa ngolo abu toloto ka inges elerete, mere Ebaibul. Kingolek? Mam jik. Nait elimokinit inges Ebaibul atemar eleri inges . Ee Ekapolon.

kiyanu iyong tokona, epite ngolo ke ekibure, ka amalao, abu aberu kingobel aosou, ayienun nu ka ikwaai, erae kejak arait na kori mam. Ka abu aberu kitiya ngun.

82 inyakari Akuj inges ngace pakio, tar kerae angun ka ekile. Abu aberu tojemak. Nait abu ekile toyiu; Ekile, Yesu Kristo , ngolo erae Akiroton.

ka anen nyo nait ibore ngin? Taanyu, anagolokin. Anege meere kolong, abu olimu ngakiro nu. Abu oriamu ngingaeta ngiomwon kori ngikan ngulu alalak alotooma anen, nait ayiakasi ngakigiret ka ngakiro nguna aciamita ayong akinyiakar . Nait, topupok. Oseutu, elimunio nu.

83 Totamunite anege meere kolong , eketatami ayong iyes nguna etapito Ngarupepei Ngakanikaarei, ngasuban nguna angarupepei, ka ngace dang . ka abu ayong otema "Eyiakaun ngasuban akolongit ngina angakanikauni." Angun, akolongit ngina angakanikarei erauni ngina esidion, erauni ngikaru aliput. Nai eyiakaun akiriamun ngina apolon akolongit ngina angakanikauni; ngina, kerae torae ngina angakanikauni, ka eyiakasi ngarwa ngakanikaarei bon, itarauni akolongit ngina esiaunan nabo, tobongut nabo iyiookino nakolongit ngina esiaunan. Ani kelunyar ngikaru aliput, anen eyiakaun emanikor ngolo ka Eden nabo. Apukan ka Akuj ngina apolon inyakario. Naarae, abu Yesu tojiu inges aneni a Sitan alomanikor a Gesemane, ka abu tojiu emanikor ke Eden ngolo elot inges akitemonokin Anakuj, akinyakar nabo, kidiana nakuj. Abu inges tema "ngiyalolongo alotai kus."

84 Ngina ayiakar inges kwap ne, abu tema, "iyes Ngiyudayan, inupa iyes neni ka Akuj. Kona, eyieni ayong atemar abu oriam ekiro ngolo aronon," abu inges tema. "ibasi iyes ayong arae ati,ka ngini ce. Nai, Inupa iyes neni ka Akuj; ikwa inupiata iyes neni ka Akuj, tonupae Ayong dang." Arae inges Akuj isileereunio. Ingolik Iyong a? "tonup neni..."

85 "Tooma kai Apapakang eyia ngagulei nguna alalak"kori, "tooma Ebari Apapakang, tooma ngayieunet a Apapakang elalak ngakiboisio. alosi ayong akitemonokin akibois." Kingolek aoyiau keng; erai ngamairei ngamiyae ngatomon ka ngakan! Ibala yong ai kona eyiai Inges? A lot Inges akitemonokin. Erai Inges Ekasuban. Abu tosub egolit ngol dadang. Ecayiete ngirotin dang ikwa ngaroeta. Erai Inges Ekasuban. Esubanakini Inges akibois. Alotoma akisilerekinet 21, ebala ebe, "Ayong Yoana abu oanyuwa etaun ngolo apolon ngolo ka Akuj, Yerusalem ngolo kitete, ebunit alokidiana aneni ka Akuj,"

"Amam nabo anam ace; apotu nakuj ngina esiaunan ka akwap ngina esiaunan tongopiasi." Wnyo erae Nakuj yok ngina esiaunan? Arae ngikaru aliput. Nyo erae akwap ngina esiaunan? Arae naa? Iteteunio nabo. Ikongina ebatisa Noa, alorwa angulu ka alimonokin keng ;abu Kristo kitokwangu, ikwangina awasia Angaokot Keng; ka kiteteu, elemari ngikur daadang ka ibore dadang anenikeng, alotoma akiteteun anangetakin, alotoma akibatisa ngina ka akim ngina eari ngikur daadang, ngina diaka,ngariebisia daadang, asilio daadang ngina eleleba nakwap.

86 Eduwokini nooi, ka buni nabo akwap ace ngina kitete. "Abu oanyuwa Nakuj ngina Kitete ka Akwap ngina Kitete. "Abu oanyuwa akuj ngina kitete ka akwap ngina kitete. Nakuj ngina kitete, akwap ngina ngorot, abu tolunyar; ka amam nabo anam ace. Ka ayong Yoana abu oanyuwa Etaun ngolo ngolo apolon, Yerusalem ngolo kitete, edokuni anakuj aneni ka Akuj." Akuj kec erukete ka ngitunga Keng ngulu akire alopitesio keng, ngisapa ka ngapesur, neni ebuni inges akimor ka ikes alotoma akwangis, tomudukaka ngakonyen kec neni ka akisec ka adio.

Emam nabo akisec ace eyiakaun nen.

Omunikisi nooi ka agogongu; nyikimodikin iyes apaki na, nait, "tokoka Alomar toma alokek."

"Anerae ikes daadang ngulu idongete kinga erae ngikaliokok, ngikengobelok." "Inges ngini ingolikini aberu ido kingobel inges aloma ka inges." Ikes daadang ngulu eyekasi kinga erai ngaberu nguna eyenen kan adiaka, ngikiliok ngulu eyenen ka ngace dang.

87 Ka ikes bon ngulu elakunitai, ka ngulu igitai Lokitabo ngolo Aimesek ngolo ka Akiyar, elomarete toma alokek. Angun tokoka ngikonei; ngikimodikin iyes alorwa angulu esidiok alu.

Erae na apaki ngina apolon. Anginitunganan ariamu ngisilinga. Anginitunganan itiyiai nu ,ka anginitunganan itiyiai ngun, ka eleleunito ngisilinga alowaitin adadang, ka ngamotokai nguna apolok,ka ngiboro dadang. Anen emam ipei kec dang Alotaun angol. Emamukaun amotoka apei dang,akandeke apei dang. Mam. Erauni nabo ekipukae ngolo egelana. Erauni nabo ekipukae ngolo emam aosou, mere ngina ka asiomit angina ikiaara nait ngina ka abangao, ka anupit neni ka Akuj angolo eyiari.

ongirikisi daadang olomasi toma nen anerae erae ngun dadang apeleikinet kang, erae Alomar Lotaun ngolo apei kolongit; ka akingoliun kaku, oloto ka apei ka ayong, etee idiotunganan kus elomari toma,ngina ikiyeokinio, "eloseite ngikakwang elomarete toma." Acamit ayong ayiakau lokimar ngol ngina elomariata ngikakwang toma.

Elipa.

88 Papa ngolo Alokidiama ngolo minat, ikwapei apuniata ngarwa, ka ikite ebe apuu akolongit, apuu akikinet, Ikilipit Akuj ngolo Minat, ebe kiwuaki ngun lotai kosi, kotere ngikibuca. Akuj ngolo Minat kidar ngatameta kosi tocayete. Tarapuwa ngitai kosi Ekapolon, torapuwa ngakosikonyen anakitere ngiboro ngulu ka akwap, ka ngiboro ngulu cario anakwap. Alelian ngina carioit torau ibore ngini epol apei kolongit.

Ngimitak atakepolok ikec ikwaai, ngikabakae daadang,ngatukon angikarikok, ngiboro ngulu etakanete eyiakaun akilocokinet,ka ngiboro daadang ebosiyarete ka emam ngeyiarunate alotooma ayiarun ngina esiaunan. Anerae igitae, erereng ka ekwang Inges ngini eyiakar atiaket nayiarun ngina esiaunan, anen atwanare ngina angarei emamukar apedor." Okoe Akuj! "atwanare ngina angaare," atwnare ngina ke Ekuwam, "emamukatar apedor"; elakunitae Inges!

89 Okoe Akuj, atamakin alotoma ipei alosaae alu, elosi ipei akipeyokin nginice, ka edakario kidiama. "ngiyare eyakaun lojiamu, ayai ayong ipei, kidong ipei. Eyiakaun ngiyare lomanikor, ayai ayong ipei oyesik ipei."

Okoe Akuj, kingarakinae isua orautu ngulu ikiyookino a-a nakonyen kon Ekapolon, ngepoditoe isua nguna etamete ngitunga anguna kosi, nguna irworosi ngitunga ngice anguna kosi. Ekapolon, torau erwor kosi...ngolo akwangan. Torau ibore ngini erubakini anakirok ka Akuj, angun torau ibore ngini erubakini, Ekapolon, kotere ngeyiakaun adio secit eriamunio aneni kosi. Ikwapei ikidiekitor iyong anabucanareta kosi, kotere ngaokot a Yesu Kristo ewoete alokiding kosi ka Akuj, kotere anai ingoliuni Inges kwap nenei yok alotooma ngaokot a Yesu; meere alotoma akiyookino yok, kori atangae iwon, nguna etiyae iwon nai anguna ka ajokis keng bon. Akuj kitodolikin ikongin!

90 Nyeoliyo idio tunganan dadang ngini iboi anege akolongit na ngini eira Eemut, nyeoliyo tar ipei ageun anikoku angina edit paka nitunganan ngini emojongit.Torau akitanit kec ngina akwangan ngina ka Akuj bon ka Akirot Keng. Ngikiyeni iwon ebe alias etakanunia Inges, kori apak ani ikitubokinia Inges iwon abongonokin alokidiama kaama Alotube. Ngikiyeni iwon esaa ngolo etakanunia Inges, ikwapei eyakar, tolema atikit kosi aneni aronon, obasi ebe "erae apak ngina elosere loree.itemokino oloto." Akuj, kingarakinai isuwa edongo ikisegiak. Kitodolikin ikongin, Ekapolon.

Oyiara paka akitodol nabongun ngina ke Ekapolon, erae kepedor. Etiyata ngakiro dadang nguna eyiakasi napedor yok, ka amina ka ayienut, ka amina angina iwaritor Akuj akwap, tokona, iwarit amesek adio ngina eoliyorit. Erworos nenikec alotoma akilip ngina ruba alotoma amina ka Akirot ka Akuj ikotere opedosi ariamun itunganan ngini esidion, angun elosio iwon Lore, ka onyoutu anakwap ana alotoma Eden ngina ngorot ngina a Sitan anege, Ekapolon.

91 Eyakasi nguna daadang toma akingobel,ka ngaberu nguna ebusak, ikwapei enyaritere anakwap, ka akitodiyanar kec anen, "Itodiyanario isuwa, ka ecamitai ngidiein potu ka ngakitambarai aloretin kec, ka ngapesur nguna ebusak tonapito ngipajamwa ngulu euruwuaka," ikipupi iwon nugu anarediyoi yok ka natibiyo; ka ekabila ka asilio dadang kangisinemai; ngikabilai ngulu eperiotongaberu ka ngikiliok, nganapito angilowi nguna aronok aneni angaberu. Ka -ngikiliok dang amunarsi ka anapa ngilowui angaberu ka ebanyete ngitim kec ikwa ngaberu; ka ngaberu dang tobanya ikwa ngikiliok.

Okoe Akuj, anipak n angina ikiyiari isuwa alotoma! Okoe bwa, Ekapolon Yesu,bwa! Bwa, Ekapolon! Kilongarai isuwa Ngaokot. Tolema angorianut daadang ka asekit anenikosi. Kimiek isuwa toyierai. Ekapolon, kimiek isuwa toyierai alotoma Ngaokot, jwijwi, alongaren Kon. Erai akitanin angitai kosi, ka adiekitoi kosingina akire.

92 Akuj ngolominat, iperikinitoi nege-.. Kori nabaai, akolongit na, neni apetakin Eemut. Ekapolon, anege

iwuakinitae ngakitambarai ka ngalesoi nguna eyario neni angikadiakak ka ngulu eridakinitai. Kimiek akilip ngina ka anupit Ekapolon, tolongu alotai kosi tokona, anakonyen Kon. Nait, Ekapolon, anikayiai ibore ngini ngeseg aneni kosi, Ekapolon, yiarai isuwa lotube tokona; ka ikilipit akisioniyo. Topukokinai isuwa ibore ngini itiyao isuwa erono, Ekapolon, angun ikilipit, yau ngaokot kon ikilongasi isuwa. Kitangaleu ngikadiakak ka toraut Ikes ngulu engalete ejok, Papa, neni dadang elosete Ikes, ikikokis neni, Papa.

93 Inakinai isuwa akitanit ikijanakinere Iyong, ka iyong bon. Nakinai, Ekapolon.

Inaki aiyara neni angitunga angulu minan angulu eyiakasi alosit lore.

Ikilakara anguna itangaleunio iyong ngitunga. Ka nakato akeyiokon ka Lokato ekeyiokon' idia ngini edit, ngolo awanit egiali elipi ebe mam aronis adio etakanikin nenikec; nidia ngini edit ngini emiat egiali, Ikilakara isuwa nenikon anguna ka angaleu kon anguna angitunga anguluce ngulu elipitere isuwa. "Ka ikiyieni ebe nguna ikilipi isuwa, ikinakinio, anera ikiyakar anupit neni angolo abu yau akiikinet."

Inakinai isuwa ajokis Kon, Ekapolon, ka kitimoi isuwa anguna angasecisia kosi. Ikilipi, Alokiro a Yesu Kristo. Amen

94 Imina iyong Inges a? Inupit iyong Inges a? Idiaka iyong a ka ikiupit apukan ngina a Sitan a? Inupit iyong ebe eponio akinumunum ngikaru Aliput a, aliput Keng, Ngulu Keng, Eden Keng? Inupit iyong ebe asubun tokona a?

Toany, anginibore daadang eyiai toma aosou. Ngiboro daadang, itemokino kipimai alotoma aosou ngina ka akwap eroko ikes ngenupa.

Ka emam ngeanyunio Akuj kan aosou ngina ka akwap itemokino iyong tocamu inges anguna ka anupt, anerae inges ngini ebuni neni ka Akuj itemokino tonup ebe erai Inges,ka eropi ikes ngulu einakina akiwarit Inges."

Okoe Akuj, emam' ngacamit ayong anyun icebore mati ngaokot a Yesu Kristo nguna ekelongarete ayong anasecisia. Mam ibore acamit ayong ayienun mati Yesu Kristo bon. Ikwapei abakar Paulo kolong, angun abala Ayong akolongit na, mam ibore acamit ayienun alokiding kus, Mati eketeyiaran Yesu Kristo, ka Inges ngolo aponi kibubukinoi."

95 Nguna daadang ikes ayieni Ayong akalimokini iyess. Ebe, Ebaibul logo, anupit ayong ke Ekatau adadang (karae oyieni ayong etau kang), erae ngolo iyookino alotoma Akirok ka Akuj ngina emam ngecaritae. Ayiari Ayong anguna keng. Awoi dang anguna keng. Karae oyiakar ayong ngitunga ngalipio ngatomon, kapedo ainakin atiaket ngina ka Akirok ana, anerae erae Akirok a Yesu Kristo. Ngapodo ayong ata kikatakis ikes akitepeg Inges, tar ketia aosou atemar emam nyiyookino, ka ngace dang, neni kang, Inges bon ipei bore ngini ekinyomi Ayong anakwap, anakwap ana . Erae Inges ngolo kang. amina Ayong Inges. Ngimina iyonga a?

96 193. Ani keyiei asekit lotaukon, ani keyiei adiakar lotau kon, ani keyiei idiobore, kilip tokona ka tolimok akuj ikision iyong. Kilipakinitetei ayong dang; elipi Ayong dang anguna kus Ikiterereng iyes Akuj. Inges erae akilip kang.

Paka nabo eriamunos! Paka nabo eriamunos!

Toyiei Akuj ka iyes paka ngina ikiriamakinor nabo!

Iminanara iyes makee a? Ebalala Yoana ebe, "ngidwe ngulu cicik, tominanaros make." Tominanaros make, anerae erapuwari amina alalau angasecisia." Kona emalakinos angakan nginice ka nginice.

Toyiei Akuj ka iyes paka ngina ikiriamakinor nabo

Pak angina ikiriamakinor! Paka eriamakin iwon...

Torimaka neni anguluce. Torimaka lotunga daadang. Kiboiyete ke ekidunyet kon alopote angolo iyookino. Kidarite akiyar kon nyemin akemer paka ngina ebongunio Yesu.

...nakejen;

Pak angina iriamakinere! Oanyunos!

Toyiei Akuj ka iyes paka ngina iriamakinere nabo!

97 Imina iyong Inges a? inges erae akilip kang. Kilipakinitetei ayong; Ayong dang elipi anguna kus. Acamit ayong abongor Tucson tokona. Ka elipi ebe ikisirereng Akuj iyes daadanga. Alosi Ayong aneni paka Canada, ka obongo nabo Colorado; erimit nen, erimit, erimit, kingolek. Paka...

Lokaato Tony eyiei ama, ka atakanu ibore ngini apolon. Kaama anakwap angina a Vatican, alo Roma, enyarito ikes akisikwarunio, akiriamun, ayong alosit amaga ka akiwuakin akimor ngina ka akisikwarunio alo

Roma, aroko inges ebongori. Eacunakina ngitunga kaapei. Ariamut ikes akibois ngina apolon kaama, ngikicolongo erae ngalipio ka ngalipio, ka ekeitanito ikes ayong oya akisikwuarino. Ecamito ikes akingolekin akibuses ngina ke Ekapolon alotoma akijanakin. Ngayieni ayong. Itana mono angakiro anguna ayong elip, kingolek nguna akalimokini Ayong Ekapolon. Okoe, ayong! Totamunito, elipa daadang, iwon kaapei. Itiyao...Iteo iwon abongun ngina ke Eketeyiaran yok angolo erereng, Taany, ka taany alibut ngakwii ke ebobore; Eemut ngolo ka Apukan Keng adol nakwapin daadang;

Ka apiyar iwon nasalunet, epedorio anyun.

Iyookino nguna a?

Anen ka alakara ekorario Eemut ngolo ka abunore Keng angina isirerengitoe,

Ebuni Inges atipei anakibuses keng, alimokin neni apei ka daadang;

Anen tokienyutu, iyees ngikakwang, ngulu ke Ekapolon, kotere nyo iluratar tapuni ngaren,

Etemokinos anguna ka anyarao angina Esidion

98 Ibelekin inges alotoo tobongo nabo emiat, ngirwa lupeilu, totamunite. Ituyakini Inges nguna. Ka iyookino ngun. Paka neni:

Yaa ekiro a Yesu ka yong, Ikoku ngini ka akiyalolong ka akigoro;

Ikinakini inges iyong aleliano ka alakara,

Yaa inges, neni ilosi iyong daadang.

Ekiro ngolo ajokon (ekiro ngolo ajokon), Okoe tanyu epite ejokia!

Akikinyomit ngina ka akwap ka aleliano ngina ngina Anakuj.

Alokiro ayesu abu amatat kibusokin nakejen Keng,

Ekabaka angikabakae Anakuj itanapio Inges ebokot ejok nooi. Ngina irikakinor alosit yok.

Okoe taany epite ngolo ejokia Ekiro, Okoe epite ngolo ejokia!

Ajokis ngina ka akwap ka aleliano ngina Anakuj;

Ekiro ngolo ajokon, taanyu epite ngolo ejokia!

Akikinyomit ngina ka akwap ka alakara ngina Anakuj.

200. Kona alotoma akigiret ngina esidion, oyeokisi inges angitae angulu ebilakina.

Yaa ekiro a Yesu kaapei ka iyong

Kitarau inges Aupal kon anaronis;

Ngina ikirimoriata iyong ngakitemiata, (ngakiro nguna ka Apukan a Sitan, kingolek, kingolek)

Kiyengak Ekiro ngolo akwangan ngolo anakilip kon.

99 Dadang nguna; anen toloto nait. Itiyae. Ekatak ayong nguna. Tonup Inges tokona, 'anerae itiyae. Kiyengak Ekiro Keng ngolo akwangan alotoma akilip.

Yaa... Ekiro a Yesu kaapei ka yong,

Kitarau Inges aupal kon alotoma ngaloketa daadang;

Ngina etukokinotor ngatiokisio ikkirimorito iyong, (Nyo bo itiyakini iyong anen?)

Kiyengak Ekiro ngolo Akwangan ngolo alotoma akilip kon. (Ebuni akitambara arapuar eret kon anen.)

Ekiro ngolo ajokon (Ekiro ngolo ajokon), Okoe taany epite ngolo ejokia!

Akikinyomit ngina ka akwap ka alakara ngina Anakuj.

Ejurwoto ngakes yok tokona, elipit Ayong Lokato Beeler alokaku kaama abunore lalo nege nalitare.

[Abu Lokato Brananahm togeu akibap ngakan keng Yasi Ekiro a Yesu ka iyees-]

Kiyengak Ekiro Keng ngolo Akwangan alotoma akilip.

Lokato Beeler, totwarae isuwa. Totwarae isuwa alotoma akilip.

Ekiron ngolo Ajokon...

Akikinyomit ngina ka akwap ka alakara ngina Anakuj;

Ekiron ngolo Ajokon(Ekiron ngolo Ajokon),Okoe Taany epite ngolo ejokia!

Akikinyomit ngina ka akwap ka alakara ngina Anakuj.

100 Tokona ikilosi iwon akijurur ngakies yok ka obilakina alotae yok. Lokaato Beeler, erukitos kosi ane, Lokaato Estle Beeler, ekuristoit ngolo ajokan, ekile ngolo erimaana. Alosi ayong akingitakin Inges erae kepedori akiyelar atukot, akolongit na, alotoma akilip. Ikitereng iyong Akuj, Lokato Beeler.



www.messagehub.info

Ngalimonokineta nguna a

William Marrion Buranam

"...alorua angulu ke etoil..." Apuk. 10:7